

رُوداد

نَقْشِيَّةٌ نَّفَعَ لِلْمُؤْمِنِينَ

(۲۰۰۵-۲۰۰۳ء)

مرتبہ

محمد عالم مختار حق

(سکریٹری حوزہ نقشبندیہ)

حوزہ نقشبندیہ کا شانہ شیر ربانی - مرکان نمبر ۵ - اجمیری سڑیت ہجوری محلہ دربار داتاں گنج بخش لاہور

رُوداد

حوزہ نقشبندیہ

(۲۰۰۳-۲۰۰۵ء)



مرتبہ

محمد عالم مختار حق

(سکرٹی حوزہ نقشبندیہ)



حوزہ نقشبندیہ کاشانہ شیرازی میکان۔ آمیری سری جویری محلہ دربار دامان گنج بخشش لا رہو

جملہ حقوق محفوظ ہیں

نام کتاب	:	رواد حوزہ نقشبندیہ
مرتب	:	محمد عالم مختار حق
کپوزنگ	:	راشد محمود
مطبع	:	شفیق احمد شاکر پرنٹر کار شید روڈ دربار
اشاعت اول	:	حضرت داتا گنج بخش لاہور
تعداد	:	رمضان المبارک ۱۴۲۲ھ / اکتوبر ۲۰۰۲ء
صفحات	:	۱۰۰۰
	:	۳۸

ناشر

حوزہ نقشبندیہ کاشانہ شیربانی مکان نمبر ۵، اجیری سٹریٹ، جویری محلہ دربار داتا گنج بخش لاہور۔

فون: 42-7313356, 0498-591054, 0300-4243812

www.sher-e-rabbani.com

www.mujaddidalifsani.com

بسم اللہ الرحمن الرحیم
ہست دوائے مرض ہر سقیم
﴿رواد حوزہ نقشبندیہ﴾

(مولانا محمد اعظم نوشانی میر و والی)

حوزہ نقشبندیہ کا قیام حضرت فخر الشافعی صاحبزادہ میاں جمیل احمد نقشبندی مجددی مدظلہ العالی کی مساعی جمیلہ سے اپریل ۲۰۰۲ء میں عمل میں آیا۔ حضرت میاں صاحب کا معمول رہا کہ وہ جمعۃ المبارک کے روز سعید لا ہور تشریف فرماتے اور پروفیسر محمد اقبال مجددی کی قیام گاہ بزرگزار یا چودھری خوشی محمد کے دفتر ۱۹۸۱ میان روڈ پر حوزہ نقشبندیہ کی مجلس عاملہ کے اراکین (مجددی صاحب، راقم اور محمد معروف) کی مختصر نشست ہوتی جس میں حوزہ نقشبندیہ کے مستقبل کے لیے مختلف امور اور تجاویز پر خور و گلکر ہوتا۔ چنانچہ اس سال حوزہ نقشبندیہ کے تحت جو مشاورتی نشستیں اور جو اجلاس انعقاد پذیر ہوئے ان کی پہلی رواد اچھاپ کر مورخہ ۱۹ اپریل ۲۰۰۲ء کو یوم مجدد الف ثانی کے مبارک موقع پر حاضرین میں تقسیم کی گئی۔ اور یوں ۲۰۰۳ء بخیر و خوبی اختتام پذیر ہوا۔ ۲۰۰۵ء کے ماہ فروری کی ابتداء میں حوزہ نقشبندیہ کی طرف سے دوسری پیش کش ”لطائف المدینہ“ کا علمی ارمنغان تھا جو اہل علم حضرات اور میاں صاحب سے وابستگان کی خدمت میں ہدیۃ پیش کیا گیا۔ ”لطائف المدینہ“ کیا ہے، یہ جاننے کے لیے ایک سرسری ساختا کہ مع پس منظر ہدیۃ قارئین کرام کیا جاتا ہے۔

”رواد حوزہ نقشبندیہ برائے سن ۲۰۰۴ء کی نشست ششم کی کارروائی کے ضمن میں پروفیسر محمد اقبال مجددی نائب صدر حوزہ نے بیان کیا تھا کہ ”میں نے ایک خطی نسخہ ایڈٹ کیا ہے جوان شاہ اللہ حوزہ کی جانب سے جلد اشاعت پذیر ہو گا۔“ ناظرین کرام! مثل مشہور ہے کہ ”الکریم اذ او عد و فاه“ الحمد للہ کہ مجددی صاحب نے اپنا وعدہ پورا کر دیا اور وہ مخطوطہ جس کا نام ”لطائف المدینہ“ ہے اب مطبوعہ صورت میں ہمارے سامنے ہے اور یہ مجدد صاحب علیہ الرحمۃ کے صاحبزادے خواجہ محمد سعیدؒ کے احوال و آثار بالخصوص سفر میں شریفین کی تفاصیل پر مشتمل ہے۔ جسے ان کے صاحبزادہ شیخ عبدالاحد وحدت نے ۱۸۰۰ء میں مدینہ منورہ میں مرتب کیا۔ خوشی کی بات یہ ہے کہ اسے پروفیسر محمد اقبال مجددی نے دریافت کیا اور اسے قابل اشاعت بنانے کے لیے مقدمہ میں مصنف کے

۱۔ ”رواد حوزہ نقشبندیہ“ اور ”لطائف المدینہ“ پر اہل علم کے تاثرات (ضمیرا) میں مطالعہ فرمائیں۔

حالات میں تعارف تصانیف اور اس وقت کے سیاسی پس منظر پر روشنی ڈالی ہے۔ کتاب چونکہ عربی زبان میں ہے لہذا اردو و ان طبقہ کے استفادہ واستقاضہ کی خاطر اردو میں اس کا شخص بھی پیش کر دیا ہے۔ مرتب کی تعلیقات نے کتاب کی قدر میں مزید اضافہ کیا ہے۔ مرتب نے صرف اسی پر اکتفا نہیں کیا بلکہ بعض دانشوروں کی بے احتیاطی سے اس شخصیت سے جو بعض غلط روایات منسوب کی گئی تھیں ان کا رد بھی بدلاً قاطعہ کیا گیا ہے اور اس طرح غبار آلو دروایات کو چجان پھٹک کر متعدد صورت میں پیش کر دیا ہے۔ وجہ ہے: ”ایں کاراز تو آید و مرداں چنیں کنند۔“

کتاب ”لائف المدینہ“ سے چونکہ علمی دنیا پہلی مرتبہ روشناس ہو رہی ہے اس لیے مناسب معلوم ہوتا ہے کہ اس کی محتويات پر ایک نظر ڈال لی جائے۔ لائف المدینہ کی کل کائنات پانچ مقالات اور ایک خاتمه ہے، تفصیل درج ذیل ہے:

مقالہ اول: حضرت خواجہ محمد سعید کے نسب نامہ، آپ کے مشائخ طریقت سے انتساب اور آپ کی حدیث مصافیہ کی اسناد
مقالہ دوم: ان بشارات کا ذکر جو مجدد الف ثانی نے خواجہ محمد سعید کے بارے میں ارشاد فرمائیں۔

مقالہ سوم: خواجہ محمد سعید کے وہ مکاتیب شریفہ جن میں بعض آیات کریمہ کی تاویلات فرمائی گئیں۔

مقالہ چہارم: ان اسرار عامہ کا بیان جو سفر حرمین الشریفین کے دوران مصنف نے خواجہ محمد سعید کی زبان مبارک سے سماعت فرمائے۔

خاتمه: ختم خواجہ کان پڑھنے کا طریقہ
ان مقالات میں سے مقالہ رابع اس حوالہ سے قابل ذکر ہے کہ اس میں عالم بیداری میں سفر حرمین الشریفین کے درمیان جن اصحاب کے مزارات کی زیارت کا شرف حاصل ہوا اور وہاں سے جو روحانی فتوحات ارزانی ہوئیں یا جن بشارات سے نوازے گئے ان کا ذکر جیسے:

ا: کعبہ حنا کا اپنے مقام سے چل کر آپ کے استقبال کو آتا۔

ب: نبی کریم صلی اللہ علیہ وسلم کی حضرت عمرؓ کی معیت میں زیارت۔

ج: خواجہ قطب الدین بختیار کا کی، خواجہ محمد ہاشم سعیدی بدھی صاحب زبدۃ المقامات و خلیفہ حضرت مجدد صاحب، مجدد الدین فیروز آپادی صاحب قاموس الحجیط، شیخ تاج الدین سنبلی خلیفہ حضرت خواجہ باقی باللہ رحمۃ اللہ علیہم اجمعین کی اردو ایح مقدسہ کا عالم مثال میں مشکل ہو کر بے لباس بشری بطور کرم نوازی حضرت خواجہ محمد سعید کے استقبال کو آتا۔

غرض کتاب ہذا خواجہ محمد سعید کے گوناگون مشاہدات و فتوحات روحانیہ کی ولچسپ رواداد ہے جس کے مطالعہ سے قلب و نظر کو یک گونہ سرور و انبساط حاصل ہوتا ہے۔

۲۰۰۴ء میں بھی میاں صاحب کے معمولات میں فرق نہیں آیا اور وہ باقاعدہ ہفتہ میں ایک بار (بالعموم بروز جمعۃ البارک) تشریف لاتے رہے، البتہ ۲۰۰۵ء میں امسی کے بعد یہ باقاعدگی تعطل کا دیکار ہو گئی۔ میاں صاحب پہلے دانت کے درد میں اور بعد میں کمر کے عارضہ میں جلا ہو گئے اور یوں ان کی ہفت روزہ نشست کا سلسلہ جاری نہ رہ سکا سوائے دو تین مواقع کے جن کا ذکر اپنے مقام پر آئے گا۔ اور کام جہاں تھا وہیں رُک گیا۔ اسی سبب ۲۰۰۴ء کی کارکردگی کا سالانہ جائزہ بروقت پیش نہ کیا جاسکا۔ اب دونوں سالوں (۲۰۰۴-۰۵ء) کی رواداد شائع کی جا رہی ہے اس میں ہفتہ وار نشستوں میں سے صرف گنتی کی چند نشستوں کا مختصر اذکر کیا گیا ہے جن میں حوزہ سے متعلق کوئی پہلو زیر غور آیا۔

آئیے صاحبان بسم اللہ پڑھ کر اب رواداد کا مطالعہ کیجیے اور میاں صاحب کے حق میں پہنچیم قلب بارگاہ خداوندی میں دعا کیجیے کہ اللہ تعالیٰ انہیں صحت کاملہ و عاجله سے نوازے، اور انہیں تادری سلامت باکرامت رکھے۔ تاکہ وہ اپنی حنجیات اپنے مشن کو کامیابی سے ہمکنار کر سکیں آمین۔ بجاہ نبی الامین!

یارب ایں آرزوئے مرا چہ خوش است تو زود مرا بایں آرزو برساں

محمد عالم مختار حق

۲۰۰۶ اکتوبر

(سیکرٹری حوزہ نقشبندیہ)

۱۔ یہاں اس بات کا اعلان بھی ضروری الاظہار ہے کہ اسی سال ہمارے نایا نازحق پروفیسر محمد اقبال مجددی کا معزک آراؤ کارنامہ اور ان کے برسوں کی تحقیق و کاوش کی نتیجہ "مقامات مخصوصی" (چار جلد) ضیاء القرآن پبلیکیشنز جن بخش روڈ لاہور سے بآب و تاب منصہ شہود پر جلوہ گر ہو چکی تے، ہم اراؤ کین حوزہ نقشبندیہ ان کی خدمت میں ہدیہ تمدیک پیش کرتے ہیں۔

۱۳ فروری ۲۰۰۴ء

بعض احباب کی تجویز تھی کہ "حوزہ نقشبندیہ" اردو میں غیر مانوس ترکیب ہے اس کے بجائے "مرکز تحقیقات" نام رکھا جائے۔ راقم نے کہا کہ مرکز کے نام سے کئی ادارے ملک میں کام کر رہے ہیں، بے شک حوزہ نیا الفاظ ہے اور زیادہ تر فارسی میں مستعمل ہے مگر ہمیں اسے اردو میں اپنا کر اہل علم میں اسے متعارف کرانا چاہیے نہ کہ اسے بدل ہی دیں۔ پھر یہ کہ ہم شروع سے خط کتابت اسی نام سے ہی کرتے آ رہے ہیں، اللہ تعالیٰ سے برقرار رکھا جائے۔ چنانچہ اسی کو پسند کیا گیا اور فیصلہ ہوا کہ "حوزہ نقشبندیہ" ہی نام رہے گا۔

۲۱ فروری ۲۰۰۴ء

میاں صاحب گز شترہ ہفتہ سفر میں رہے۔ اسلام آباد گئے، پھر پشاور، بھیرہ، سرگودھا وغیرہ کا چکر بھی کاٹا۔ میاں صاحب نے رواد سفر بیان کرتے ہوئے بتایا کہ سرگودھا میں ان کے ایک نیازمند نے اپنی آبادی کا نام میاں صاحب سے عقیدت کی بنا پر "جھوک شیر بانی" رکھا ہے۔ اس ملاقات میں پروفیسر محمد اقبال مجددی بھی موجود تھے۔ انہوں نے "مقامات معصومی" میں سے خواجہ محمد معصوم کے سفر حج کے دوران مزارات کی حاضری بالخصوص مزار حضرت مجدد پر حاضری کے وقت انوار مزار کی گنبد حضرتی کے انوار سے مشابہت کا واقعہ سنایا۔ اس محفل میں انہوں نے "لطائف المدینہ" کی اشاعت کا ذکر بھی کیا۔

۲۷ فروری ۲۰۰۴ء

مجددی صاحب کی قیام گاہ پر آج کی مجلس کم و بیش ڈھائی گھنٹہ تک جاری رہی جس میں حوزہ نقشبندیہ کی رواد کے متعلق شق وار بحث ہوئی۔ پھر بات چل لکھی کہ اصحاب اہل علم کی فہرست مرتب کی جائے اور ان سے روابط کر کے حوزہ نقشبندیہ کے کام کو آگے بڑھایا جائے۔ میاں صاحب نے کتاب کرامات اہل حدیث کے حوالے سے یہ بھی اکشاف کیا کہ ۱۹۱۰ء میں جب حضرت ضیاء معصوم صاحب (مرشد امیر حبیب اللہ خاں شاہ کابل) پیغمبر تشریف لائے تو انہوں نے سرہند جانے کے لیے قاضی سلمان منصور پوری (الحمدیث) کو اپنے ساتھ لے لیا حضرت ضیاء معصوم جب روپہ حضرت مجدد الف ثانی پر مراقبہ کے لیے بیٹھے تو قاضی جی نے دل میں کہا کہ شاید ان بزرگوں نے آپس میں کوئی راز کی بات کہنی ہو ان سے الگ ہو جانا چاہیے۔ ابھی آپ اپنے جی میں یہ خیال لے کر اٹھے ہی تھے کہ حضرت مجدد الف ثانی نے آپ کو ہاتھ سے پکڑ لیا اور فرمایا کہ سلیمان

بیٹھے رہو، ہم کوئی بات تجھ سے راز میں نہیں رکھنا چاہتے۔

میاں صاحب نے ملک حسن علی شریف پوری (الحمدیث) کے متعلق بتایا کہ وہ سنی تھے مگر ہمارے مقابلے میں الحمدیث بن گئے۔ ان کی والدہ گیارہویں شریف کا باقاعدہ ختم دلایا کرتی تھی۔ میاں صاحب نے ملک صاحب کی زبانی یہ واقعہ بھی سنایا کہ ۱۹۶۵ء کی پاک بھارت جنگ میں چونڈہ کے محاڑ پر میاں شیر محمدؒ کی ڈیوٹی تھی جب کہ لاہور کا محاڑ حضرت دامت عک्ख بخشؒ کے پرد تھا۔ میاں صاحب نے مزید بتایا کہ پروفیسر محمد اسلم نے ایک مرتبہ گلہ کیا کہ آپ نے یوم مجدد پر کبھی مجھ سے تقریر نہیں کروالی۔ میاں صاحب نے کہا کہ تم وہابی ہو، اس لیے تمہیں دعوت نہیں دی جاتی۔ انہوں نے کہا کہ ”آپ بلا میں تو سکھی، میں تمہارے والی ہی تقریر کروں گا۔“

مجدوی صاحب نے یہ تجویز بھی پیش کی کہ ”تحمیل الایمان“ از شیخ عبدالحق محدث دہلوی پختہ عقیدہ کی کتاب ہے، اس کا حوزہ کی جانب سے اردو ترجمہ شائع کرنا چاہیے کہ انہوں نے یہ تجویز بھی پیش کی کہ ”مکتوبات مجدد الف ثانی“ کے درس کا اہتمام نہ ہو سکے تو کم از کم ساعت کا ہی بندوبست کیا جائے۔

۱۰ امارج ۲۰۰۲ء

روداد کا مسودہ مجدوی صاحب کو نظر ثانی کی خاطر ان کے پردازی کیا۔ ان کی تجویز ہے کہ چھپنے کے بعد اس کی چالیس پچاس کا پیاں لا بجیریوں کے لیے جلد کرالی جائیں تاکہ یہ مستقل طور پر محفوظ رہیں۔ انہوں نے یہ بھی تجویز پیش کی کہ روداد کا سرور ق جامعات کی کتابوں اور رسالوں کی طرح سادہ ہونا چاہیے، نسل بوئے یا کسی مزار کی تصویر سے مزین نہیں ہونا چاہیے چنانچہ بھی طے ہوا۔

۱۹ اپریل ۲۰۰۲ء

آج کی نشست میں ۱۹ اپریل کو منایا جائے والے یوم مجدد الف ثانی شیخ احمد سرہندی کی تفصیلات طے کی گئیں جس میں مدعوین و مقررین کے ناموں کا انتخاب، جلسہ گاہ کا تعین اور وقت انعقاد جلسہ طے ہوا۔ اس موقع پر گزشتہ سال کی روداد حوزہ نقشبندیہ بھی حاضرین میں تقسیم کی جائے گی۔

یوم حضرت مجدد الف ثانی شیخ احمد سرہندیؒ

آج مورخہ ۱۹ اپریل بوقت سہ بجے دو پہر یوم مجدد الف ثانی کا انعقاد حسب پروگرام بمقام ۱۹۸ ملتان روڈ بالقابل بابر ہوٹل (وفتر حاجی خوشی محمد) میں منعقد ہوا۔ صدارت کے فرائض صاحبزادہ میاں جمیل احمد مدظلہ نے ادا کیے جب کہ نقاۃت کی ذمہ داری مولا نا محمد تابش قصوری

(استاد جامعہ نظامیہ لاہور) کو سونپی گئی۔ جلسہ کا افتتاح مولوی احمد علی (مدیرافت روزہ "مجدہ") کی تلاوت قرآن مجید سے ہوا جس کے بعد مولانا تابش صاحب نے تبرکاہدیہ نعمت بحضور مردوں کا نماز

صلی اللہ علیہ وسلم پیش کیا یہ نعمت موصوف ہی کی تصنیف ہے جسے یہاں بھی من و عن لقل کیا جاتا ہے:

الصلوٰۃ والسلام علیک یا رسول اللہ

رہے پیش نظر ہر دم میرے روپہ محمد کا
خدا یا محمد کو دکھلا دے کبھی جلوہ محمد کا
یہی ہے آرزو دل کی یہی میری تنا ہے
روح میں دیکھتا یہم رخ زیبا محمد کا
نہ جنت کی مجھے حضرت نہ مال وزر کا طالب ہوں
اللہی میرا منشا ہے دکھا چھڑہ محمد کا
اسے کیا حاجت دنیا، اسے کیا خوف محشر کا
جو جان و دل سے عاشق ہو گیا بندہ محمد کا
محمد سر وحدت ہیں، محمد راز فطرت ہیں
خدائی میں ہے جاری بالیقین سکہ محمد کا
بیان اوصاف تابش کیا کرے کوئی محمد کے
ہے جب مدحت سرا مدحت سرا اللہ محمد کا
اس کے بعد مولانا تابش صاحب ہی نے مختصر افتتاحی کلمات یوں ادا کیے:

"گرامی قدر حضرات! تحریک مجددیہ کے بانی حضرت الحاج میاں جمیل احمد صاحب دامت برکاتہم العالیہ عرصہ دراز سے جگہ جگہ عرس کا اہتمام کر رہے ہیں، ساتھ ہی ساتھ آپ نے قلبی محافظ پر حضرت مجدد الف ثانی پر جو آج تک کام کیا ہے اس کی نشر و اشاعت میں حصہ لے رہے ہیں جو اہل علم و فضل سے پوشیدہ نہیں۔ آپ اچھی طرح جانتے ہیں کہ ماہنامہ "نور اسلام" شرپور شریف جو تقریباً پچاس سال سے باقاعدگی سے جاری ہے اور کسی رسائلے کا اتنا عرصہ باقاعدگی سے نکلتے رہنایا بھی ایک عزمیت کی نشانی ہے۔ بڑے بھراؤ آئے مگر الحمد للہ حضرت شیر ربانی کی خصوصی نگاہ کے صدقے نور اسلام آج تک جاری و سازی ہے اور ان شاء اللہ جاری رہے گا۔ یوں تو نور اسلام کا ایک مقام ہے مگر خصوصیت سے نور اسلام کے جو نمبر منصہ شہود پر جلوہ گر ہوئے ان میں حضرت

شیرربانی کے احوال و مقامات پر ایک ضخیم نمبر سب سے پہلے شائع ہوا۔ اس کے بعد ”اولیائے نقشبند نمبر“، شائع ہوا اور اس کے بعد حضرت مجدد الف ثانی کی ذات با برکات پر عظیم ضخیم نمبر تین جلدوں میں شائع ہوا۔ ان نمبروں میں لکھنے والے پروفیسر حضرات، محقق حضرات اور صاحب علم و فضل خاص مقام رکھتے ہیں۔ یہ نمبر آج بھی تاریخی حیثیت رکھتے ہیں خصوصی طور پر امام عظیم نمبر جس دور میں شائع کیا گیا اس دور میں پاکستان کے اکثر کتب خانوں میں امام عظیم کی سیرت پر کوئی کتاب نہیں ملتی تھی۔ امام عظیم نمبر بڑی تحقیق اور آن بان سے جلوہ گر ہوا۔ صاحبان علم و فضل نے اسے حریز جاں بنایا، اخبار و رسائل نے بڑے جانب ارتہبرے کیے اور آج وہ نمبر اتنا مقبول ہے کہ کئی ادارے اسے کتاب کی صورت میں شائع کرتے آ رہے ہیں جس پر حضرت میاں صاحب نے کسی قسم کی رائٹلی وغیرہ کا کبھی مطالبہ نہیں کیا بلکہ ناشرین کو عام اجازت دی کہ مکتبہ نور اسلام شرقپور شریف کی طرف سے جو کتابیں شائع ہوئی ہیں، جو چاہے شائع کرے، ہمارا مشن ان کی زیادہ سے زیادہ اشاعت ہے۔ الحمد للہ مجدد الف ثانی نمبر بھی اتنا مقبول ہوا کہ کئی ادارے اسے کتاب کی صورت میں شائع کر رہے ہیں۔ آج کی تقریب بھی حضرت مجدد الف ثانی شیخ احمد سرہندی رضی اللہ تعالیٰ عنہ کے حضور نذر ائمۃ عقیدت و محبت پیش کرنے کے لیے منعقد کی جا رہی ہے جناب چودھری خوشی محمد صاحب کی بھی سعادت اور خوش بختی ہے کہ ان کے اس کاشانہ میں حضرت مجدد الف ثانی کے متعلق روح پرور بیان ہو رہے ہیں، آپ کی سیرت، اور آپ کے احوال پر روشنی ڈالی جا رہی ہے۔ حضرت مجدد الف ثانی نے اکبر کے دین الہی کے ابطال میں جو تحریک چلائی اسے رب العالمین نے پوری دنیا میں قبولیت سے بہرہ در فرمایا۔ آج بھی عالم اسلام میں جہاں کہیں جہاد کی تحریکیں جاری ہیں، ان میں حضرت مجدد الف ثانی کی روح کا فرماء ہے، جو چینیا اور دیگر مقامات پر جو مجاہد مصروف جہاد ہیں وہ حضرت مجدد الف ثانی کے فیوض و برکات کا، ہی ثمرہ ہے۔ امام شامل کی جہاد کی تحریک آج بھی جاری ہے اور ان شاء اللہ ایک دن یہ تحریک کامیابی کی صورت میں ظہور پذیر ہو گی اور جو چینیا ہی نہیں بلکہ پورا علاقہ جہاں جہاں حضرت مجدد الف ثانی کا نام ہے، مسلمانوں کے زیر انتظام آئے گا۔

بعد میں آنے والے حضرات کے خطابات بھی ریکارڈ کر لیے گئے تھے جنہیں صفحہ قرطاس پر منتقل کیا گیا ہے۔ یہ کام خاصہ کئھن اور صبر آزماتھا مگر برخوردار محبوب عالم سلمہ کی معاونت سے یہ کام میرے لیے آسان ہو گیا۔ جزاہ اللہ احسنالجزاء۔ تقریر چونکہ فی البدیہہ کی جاتی ہے اور اس پر نظر

ثانی کا موقع نہیں ملتا، اور بعض اوقات مقرر اپنی بات کی توضیح کے لیے کسی اور طرف رخ کر لیتا ہے اور پھر گھوم پھر کر اپنے موضوع کی طرف لوٹ آتا ہے۔ یہی بات ان خطابات میں بھی نظر آتی ہے۔ بالخصوص ڈاکٹر ظہور احمد اظہر صاحب کے خطاب میں، آپ کی تقریر میں سیاسی رنگ غالب نظر آتا ہے جس میں مسلمانوں کی بے نبی کو بیان کیا گیا ہے۔ ہم نے کوشش کی ہے کہ موصوف کی تقریر "کانہ ہو" کے مصدق بلا قطع و برید آپ تک پہنچادی جائے۔ آپ اس میں "مضمونیت" تلاش نہ کریں، اسے خطابت کے رنگ ہی میں لیں۔ آئیے اب باری باری مقرر حضرات کی تقاریر سماعت فرمائیں۔

پروفیسر محمد اقبال مجددی

میری تقریر کا عنوان ہے:

علامہ سید سلیمان ندوی کے حضرت مجدد الف ثانی پر اعتراض کا جواب

علامہ سید سلیمان ندوی (فتر ۱۹۵۳ء) دور آخر کے اکابر علماء میں سے تھے وہ ایک دل آؤزیز شخصیت کے مالک اور اس درجہ کے عالم تھے کہ ان کا تعارف مجھے جیسا بے علم کروانے سے قاصر ہے، سیرۃ مبارکہ پران کی لکھی ہوئی کتاب اردو میں ہونے کے باوجود شہرہ آفاق ہے۔

علامہ سید سلیمان ندوی مرحوم سے متعلق ایک اہم بات کہنے اور وضاحت کرنے کی ضرورت ہے کہ ایک مرتبہ قیام پاکستان سے پہلے علامہ صاحب سر ہند شریف کے قریب بستی ملک حیدر (بی) گئے وہ ایک دعوت کا موقع تھا ان کے ہمراہ دوسرے علماء بھی تھے جن میں مولانا آزاد بھانی قابل ذکر ہیں۔ دعوت سے فراغت کے بعد سر ہند شریف جا کر روضہ حضرت امام ربانی مجدد الف ثانی قدس سرہ کی زیارت کا پروگرام بنا، مزار کے احاطہ میں پہنچ کر سب احباب مزار شریف کی زیارت کے لیے جانے لگے تو علامہ سید سلیمان ندوی نے کہا کہ میں اندر نہیں جاؤں گا کہ وہاں شرک اور بدعت ہے۔ علامہ صاحب مسجد کے قریب ایک چبوترے پر باہر بیٹھ گئے علامہ صاحب کے ایک مرید خاص مولانا غلام محمد صاحب "تذکرہ سلیمان" ص ۷۷ میں لکھتے ہیں کہ عین اسی وقت عالم مثال میں علامہ سید سلیمان ندوی پر حضرت مجدد الف ثانی نے ظہور کیا اور اس طرح سوال وجواب کا سلسلہ شروع ہوا:

حضرت مجدد الف ثانی نے دریافت کیا:

مکتبات ماخواندہ؟

علامہ سید سلیمان نے جواب دیا:

بلے خواندہ ام

حضرت مجدد الف ثانی نے پوچھا
آں را فہمیدہ؟

علامہ سید سلیمان نے جواب دیا۔

اندکے ازاں فہمیدہ ام

یہاں تک پہنچے تھے کہ علامہ صاحب بے ہوش ہو گئے جب ان کے ساتھی مزار حضرت مجدد الف ثانی کی زیارت سے واپس آئے تو دیکھا کہ حضرت علامہ بے ہوش پڑے ہیں دوستوں نے بار بار پوچھا اور کریدا لیکن علامہ صاحب نے کچھ نہ بتایا آخر ایک روز اس بے ہوشی کا اصل سبب بیان فرمادیا کہ حضرت امام ربانی کی روحانی قوت کی تاب نہ لا کر بے ہوش ہو گیا تھا۔ (تذکرہ سلیمان ص ۷۷)

حضرت علامہ سید سلیمان ندوی کے مفہومات میں ایک اور عجیب معارف حضرت مجدد الف ثانی کے بارے میں لکھا ہے کہ:

ایک محفل میں حضرت شیخ اکبر اور حضرت مجدد الف ثانی رحمہما اللہ کا ذکر آیا تو حضرت سیدی علامہ سید سلیمان ندوی نے کیسی گر کی بات بتائی، ارشاد فرمایا:

شیخ محی الدین ابن عربی نے توحید کی تعلیم پر زور دیا اور اس کو فلسفیانہ انداز میں پیش فرمایا، ان کی اصطلاحات کے ذریعہ جو ضلالت پیدا ہوئی وہ توحید کی راہ سے آئی اور لوگ انا الحق کے مدعا بن گئے، اور حضرت مجدد الف ثانی نے اتباع سنت پر زور دیا مگر ساتھ ہی نبوت کی فلسفیانہ توضیح و تشریح پیش فرمائی اس کے ذریعہ جو ضلالت آئی وہ نبوت کی راہ سے تھی اور انا النبی اور انا مہدی کہنے والے پیدا ہوئے۔ (معارف سلیمان نمبر می ۱۹۵۵ء ص ۳۰۱) مقالہ مولانا غلام محمد۔

اکبر بادشاہ کو ۲۸ جلوس (۹۹۰/۱۵۸۲ء) میں یہ باور کرایا گیا کہ اسلام کے ہزار سال پورے ہو گئے ہیں اس کے بعد حالات ایسے ہوئے کہ بے دینوں نے اکبر سے ایک ایسا محض نامہ تیار کر دیا جس پر و تخطیط کرتے وقت ملامبارک ناگوری نے اسلامی شریعت کی منسوخی پر بڑی خوشی کا اظہار تحریری طور پر کیا تھا۔ (مقامات معصومی جلد اول)

نقطوی فرقہ کے مشہور شاعر شمسی کاشی نے اکبر بادشاہ کے حضور ایک قصیدہ پڑھا جس میں اکبر سے کہا گیا تھا کہ وہ تقلید پرستوں کو ختم کر دے تاکہ حق اپنے مرکز پر استوار ہو جائے اور خالص

تو حیدر وراج ہو (منتخب التواریخ ۲۰۲/۳، مخصوصی ۱/۳۶)

اکبر کے حواریوں نے عوام کی آنکھ میں دھول جھونکنے کے لیے کہا تم نبوت کا دعاۓ نہ کرنا بلکہ خلیفۃ اللہ ہونے کا اعلان کر دو، اس نے اپنا کلمہ وضع کیا جس کے یہ الفاظ تھے:
 لا الہ الا اللہ اکبر خلیفۃ اللہ (مقامات مخصوصی بحوالہ منتخب التواریخ)
 ملائیری اکبر کا ایک درباری اور دین الہی میں اکبر کا مرید خاص تھا اس نے اپنے ایک شعر میں کہا ہے کہ اکبر نے نبوت کا دعاۓ کیا ہے۔

بادشاہ امال دعویٰ نبوت کردہ است
 گر خدا خواہد پس از سالی خدا خواہد شدن
 (ایضاً ۲۰۹/۲)

معاصر کتب میں واضح الفاظ میں لکھا ہے:

مسلمانان ہند و مزان قدح صریح در نبوت می کر دند۔

اگر اکبری عہد کی مختلف مذہبی تحریکوں کا تجزیاتی مطالعہ کیا جائے تو یہ بات کھل کر سامنے آجائے گی کہ ہر عہد کا سب سے اہم مسئلہ حضور نبی کریم صلی اللہ علیہ وسلم کا مرتبہ و مقام معین کرنا اور معاشرے میں اسے برقرار رکھنا تھا نظریہ مہدویت، عقیدہ امامت، نظریہ الفی اور دین الہی کی تحریکوں نے کسی طرح سید الانبیاء آنحضرت صلی اللہ علیہ وسلم کے اعلیٰ دارفع مقام پر ضرب لگائی تھی۔ حضرت مجدد الف ثانی اور حضرت شیخ عبدالحق محدث دہلوی کا سب سے عظیم کارنامہ یہ ہے کہ ان حضرات نے نبی آخر الزمان صلی اللہ علیہ وسلم کے اس ارفع ترین مقام کی ایسی اور اس اندازے وضاحت کی کہ اس قسم کی تمام گمراہیوں اور ضلالتوں پر ضرب کاری کی۔ (مقامات مخصوصی ص ۳۲)

رسالہ اثبات النبوة از حضرت مجدد الف ثانی

اس میں آپ کا نبوت کی حقیقت، مججزہ کی حقیقت، نبوت و مججزہ پر اعتراضات اور شبہات کے جواب دیے ہیں۔ اس رسالہ میں ابوالفضل کے ساتھ حضرت مجدد کی ملاقاتات کا حال درج ہے جس میں مسئلہ رسالت زیر بحث آیا۔ جس سے اندازہ لگانا دشوار نہیں کہ نبوت کے خلاف اکبر اور اس کے حواری جو کچھ ٹکوک و شبہات پیدا کر رہے تھے عین اس وقت آپ نے ۹۹۰ھ کو یہ رسالہ تالیف کیا۔ رسالہ تحلیلیہ میں بھی کلمہ طیبہ کا مفہوم اور معاشرہ میں اس کی عملی صورت پر دلائل جمع کیے گئے ہیں یہ دراصل اکبر کے اپنا کلمہ وضع کرنے کے دوران لکھا گیا ہے۔

چودھویں صدی عیسوی میں فیروز شاہ لغلاق کے عہد میں دہلی میں ایک شخص رکن نے مہدی ہونے کا دعای کیا (فتوات فیروز شاہی ص ۸) تاریخ الفی میں ان تمام لوگوں کے نام درج ہیں جنہوں نے ہندوستان میں مہدی ہونے کا دعای کیا تھا۔

جو پور کے سید محمد مہدی کی ولادت ۷۸۲ھ/۱۳۲۳ء کو ہوئی۔ ۵۲ سال کی عمر میں مہدی ہونے کا دعای کیا ۷۸۷ھ=۱۸۹۹ء اور ۹۰۳ھ/۱۵۰۳ء کو انتقال کیا۔ (مراۃ سکندری ص ۷۷)

حضرت مجدد الف ثانی نے اپنے رسالہ مبداء و معاد کے ایک مقام کی تشریح کرتے ہوئے فرمایا: جانتا چاہیے کہ آنحضرت خاتم الرسل علیہ وآلہ الصلوٰۃ والسلام کی رحلت فرمانے کے ہزار سال بعد آپ کی امت کے جن اولیاء کا ظہور ہوگا اگرچہ ان کی تعداد بہت ہی کم ہوگی لیکن وہ کامل واکمل ہوں گے تاکہ اس شریعت کو پورے طور پر تقویت دے سکیں۔ حضرت مہدی کہ جن کی تشریف آوری کے متعلق حضرت خاتم الرسل علیہ الصلوٰۃ والتحیات نے بشارت دی ہے۔ ہزار سال کے بعد ظاہر ہوں گے اور حضرت عیسیٰ خود بھی ہزار سال کے بعد نزول فرمائیں گے۔ (مکتوبات ۱/۲۰۹)

شیخ طاہر لاہوری کے نام آپ کا مکتوب ہے:

منقول ہے کہ حضرت مہدی اپنی سلطنت کے زمانے میں جب دین کی ترویج کریں گے اور احیائے سنت کا حکم دیں گے تو مدینہ کا عالم جس نے بدعت پر عمل کرنا اپنی عادت بنالی ہوگی اس کے قتل کا حکم دیں گے۔ (مکتوبات ۱/۲۵۵)

اپنے فرزند گرامی خواجہ محمد صادق علیہ الرحمت کو لکھتے ہیں:

جاننا چاہیے کہ منصب نبوت حضرت خاتم الرسل علیہ وآلہ الصلوٰۃ والتسیمات پر ختم ہو چکا ہے لیکن اس منصب کے کمالات میں آپ صلی اللہ علیہ وسلم کی تابعداری کی وجہ سے آپ کے تابعداروں کو بھی پورا پورا حصہ حاصل ہے یہ کمالات طبقہ صحابہ میں بہت زیادہ ہیں اور تابعین اور تن عتابیں میں بھی یہ دولت کچھ نہ کچھ سراحت کیے ہوئے ہے۔ اس کے بعد یہ کمالات پر وہ خفاء میں چلے گئے اور ولایت ظلی (ولایت صغیری) کے کمالات کا غلبہ ہو گیا لیکن امید ہے کہ ہزار سال گزرنے کے بعد یہ دولت از سر نوتازہ ہو کر غلبہ و شیوع (یعنی عموم) حاصل کر لے اور کمالات اصلی ظہور میں آئیں اور ظلی پوشیدہ ہو جائیں اور حضرت مہدی علیہ الرضوان اس نسبت عالیہ کو ظاہر و باطن کے ساتھ روایج دیں (مکتوبات ۱/۲۶۰/۲۳۲) ترجمہ ۱/۲۶۰/۲۳۸ فارسی

جیسا کہ ابھی ہم نے عرض کیا ہے کہ تاریخ الفی میں ایسے تمام اصحاب کے نام درج ہیں

جنہوں نے ہندوستان میں مہدی ہونے کا دعا کیا تھا، تاریخ الفی کا جو ایڈیشن ایران سے طبع ہوا ہے وو ۹۸۲ھ کے واقعات پر ختم ہو جاتا ہے گویا حضرت مجدد الف ثانی جن کی ولادت مسلمہ طور پر ۱۷۹ھ کو ہوئی تھی اس وقت صرف تیرہ سال کے تھے یعنی حضرت مجدد الف ثانی کے فکری عروج سے قبل ہی متعدد افراد مدد ویت کا دعا کیا کرچکے تھے یعنی اس دعا کی حضرت مجدد الف ثانی کے انکار سے کوئی تعلق نہیں ہے۔

ہندوستان میں جس شخص نے پر زور طور پر مہدی ہونے کا دعا کیا اور حکومت سے الجھنے کی کوشش کی وہ جو نپور کے سید محمد مہدی تھے جن کا انتقال ۹۱۰ھ کو ہو گیا یعنی حضرت مجدد الف ثانی کی ولادت سے سانحہ سال پہلے ان کا انتقال ہو چکا تھا۔

حضرت شیخ اکبر ابن عربی کا جہاں تک سوال ہے کہ ان کے انکار سے توحید کے راستے ضلالت پیدا ہوئی، ایک بے معنی سوال ہے شیخ اکبر کے نظریہ وحدت الوجود کو صوفیہ خام نے اکبر کے زیر اثر ایسے معنی ضرور پہنانے کے جن سے وحدت الوجود سے وحدت ادیان تک پہنچنے میں زیادہ وقت نہ ہوئی۔ یہ تمام تصور اس وقت کے حالات کا تھا جس میں ”صلح کلی“ کے علمبردار تھی طور پر وحدت ادیان کا پر چار کرنے لگے تھے۔

علامہ سید سلیمان ندوی کے ہندوستان کی دور وسطی کی تاریخ سے متعلق مقالات وغیرہ نہایت سطحی نوعیت کے ہیں حیات شبلی کا مقدمہ اس کی مثال ہے جس میں تذکرہ علمائے ہند اور حدائق الحفیہ سے آگئے نہ بڑھ سکے اور علماء شبلی سے پہلے کی مذہبی اور علمی حالت کا جائزہ نہایت ناقص رہا ہے۔

حضرت علامہ صاحب کا حضرت مجدد الف ثانی قدس سرہ پر اعتراض یقیناً بے معنی اور آپ کی تحریک احیاء دین کے سرسری مطالعہ کا نتیجہ ہے۔

* * *

پیرزادہ علامہ اقبال احمد فاروقی صاحب

محمد و نصیل علی رسول الکریم

اعوذ باللہ مِن الشیطَن الرجِيمِ بِسْمِ اللہِ الرَّحْمَنِ الرَّحِيمِ

صدر محترم میاں جیل احمد صاحب شرپوری مدظلہ العالی!

میں آج سماں کی حیثیت سے حاضر ہوا تھا مجھے محسوس ہوتا ہے کہ حاضرین محفوظ میں تقریر کرنے والوں کی کمی ہے اور جناب تابش قصوری نے اپنی دوستی بھانے کے لیے یا مجھے سرفراز

کرنے کے لیے یہ حکم دیا ہے کہ اہل علم کی محفل میں میں بھی گفتگو کروں حالانکہ یہاں سارے، ہی اہل علم ہوں گے۔ یہاں مجھے جیسے ناجائز آدمی کی گفتگو زیر نہیں دیتی۔ میں ہدیہ تبریک پیش کرتا ہوں جناب میاں جمیل احمد صاحب شرپوری کی خدمت میں جن کی کوششوں سے تھوڑے ہی سکی لیکن وقت کے بعض دانشور آجاتے ہیں اور ہم جیسے نالائق لوگوں تک ان کے کلمات پہنچتے ہیں جن سے ہمارے علم اور واقفیت میں اضافہ ہوتا ہے۔ پچھلے اجلاس میں ہمارے فاضل دوست پروفیسر محمد اقبال مجددی نے ایک بڑی پرمغز گفتگو فرمائی جس میں حضرت مجدد صاحب کے دور، آپ کے حالات اور آپ کے زمانے کی چیزیں پیش کیں چونکہ ان کا مطالعہ اس موضوع پر بڑا گہرا ہے اس لیے ان کی گفتگو سے ہم نے بہت استفادہ کیا۔ اللدان کو خوش رکھے، وہ اس سلسلے میں کام کر رہے ہیں، میاں صاحب کا حلقة آہستہ آہستہ ان دانشوروں تک پھیلتا جا رہا ہے جو غائر تحقیق اور خصوصیت کے ساتھ حضرت مجدد پر کام کر رہے ہیں۔ ایک زمانہ تھا میاں صاحب بڑے بڑے جلسے کرایا کرتے تھے، بڑے بڑے علماء کو بلایا کرتے تھے۔ آج جس وقت ہم دیکھتے ہیں کہ یہ مختصر محفل ہے تو ہم کہتے ہیں کہ یہ مذاق ہے لیکن حقیقت یہ ہے کہ میاں صاحب نے اپنی زندگی میں بڑے بڑے جلسے کرائے، بڑے بڑے علماء کو بلایا، سبحان اللہ، ما شاء اللہ، ایسے ایسے مقرر حضرات تشریف لایا کرتے جن کی گرج و چمک آج تک ہمیں یاد ہے لیکن وقت بد لئے کے ساتھ ساتھ انہوں نے تحقیق اور تحریری کاموں کی طرف توجہ منعطف کر لی ہے اور پچھلے دنوں جو شتیں ہوئی ہیں اس سلسلے میں میاں صاحب نے حوزہ نقشبندیہ کی روداد شائع کی۔

میں مولانا محمد عالم مختار حق کا شکر گزار ہوں کہ انہوں نے اس مختصر سی روداد میں بہت سی معلومات، بہت سے حالات کو پیش کیا ہے اور میں آج شیخ سے ایک سیکر کی حیثیت سے فائدہ اٹھا کر یہ کہوں گا کہ اگر میاں صاحب مجھے روداد حوزہ نقشبندیہ کی 100 کا پیاں دے دیں تو میں جہان رضا کے حلقة قارئین میں ڈاک کے ذریعہ سمجھوں تاکہ ان کو بھی پتا چلے کہ میاں صاحب اپنی مختصر سی نشتوں میں اتنا بڑا کام کر رہے ہیں۔ ان میں سے بعض معلومات ایسی ہیں جو لوگوں تک پہنچنی چاہئیں، ان میں کچھ چیزیں ایسی ہیں جن سے لوگوں کو شناسائی ہونی چاہیے، بہر حال یہ ایک Request ہے۔ ع گرقبول افتاذ ہے عز و شرف

درمنہ کوئی اتنی بڑی بات نہیں اپنے اپنے حصہ میں اپنے اپنے حلقة میں ان چیزوں کو جانا چاہیے۔ میں میاں صاحب کو ”شیربانی ڈا جسٹ“ کی اشاعت پر بھی ہدیہ تبریک پیش کرتا ہوں،

انگریزی میں انہوں نے بجان اللہ بہت خوبصورت ڈا جسٹ تیار کیا اور لوگوں تک پہنچایا۔ مجھے بھی عناصر فرمایا کہ تم بھی یہ پڑھو، یہ ان کی مہربانی ہے اور ان کی بخشش ہے۔ میں چاہتا ہوں کہ آج مقررین میں اس بھی محفل میں ایک کتاب کا تعارف کراؤ۔ وہ کتاب نقشبندی حضرات پر آئی ہے۔ سری نگر کشمیر سے چھپ کر آئی ہے اور چلتے چلتے وہ خدا معلوم کن مرحلوں کو طے کر کے مجھ تک پہنچی ہے۔ میں اس کتاب کا تعارف اس لیے کرانا چاہتا ہوں کہ یہ محفل ایسی ہے کہ اس میں اسی چیزیں آپ تک پہنچنی چاہیں۔ تلاش کرنا، حاصل کرنا یہ بعد کی بات ہے۔ اس کتاب کا نام ہے ”حضرت خواجہ نقشبند او ر طریقت نقشبندی“ یہ ۱۲۰۰ صفحے کی کتاب ہے بجان اللہ! جہازی ایڈیشن پر چھپی ہوئی ہے، بڑا خوبصورت ڈیلکس قسم کا ایڈیشن جو سری نگر سے چھپ کر آیا ہے اس کے مؤلف پروفیسر ڈاکٹر مس الدین احمد سری نگر میں ہیں، اس وقت وہ نقشبندیوں پر کام کر رہے ہیں اور خاص طور پر وادی کشمیر میں نقشبندی اور مجددی اثرات پر بڑا اچھا لٹریچر شائع کر رہے ہیں۔ انہوں نے یہ کتاب شائع کی۔ اس کا ایڈیشن بجان اللہ میرے لیے تبرک ہے اور میں مصنف کو ہدیہ تبریک پیش کرتا ہوں کہ انہوں نے بہت زیادہ کام کیا، بڑی محنت سے انہوں نے اس کو پیش کیا۔ اس کتاب میں انہوں نے حضرت خواجہ بہاء الدین نقشبند کے حالات لکھے، ان کے وطن کے احوال لکھے اور پھر ان کے خلفاء پر زیادہ تفصیل اور تحقیق سے کام کیا، ان کی اولاد اور ان پر جو کام کرنے والے آگے لوگ بڑھے ہیں جنہوں نے کتابیں لکھیں، اس کی نشاندہی کی پھر حضرت خواجہ نقشبند کے جو خلفاء تھے، ان میں سے بہت سے چل کر کابل پہنچے، حضرت خواجہ باقی باللہ کو تربیت دے کر لوگوں کی ہدایت کے لیے ہندوستان بھیجا اور یہاں آ کر شیخ احمد سرہندی جیسی نابغہ روزگار شخصیت نے فیض یاب ہو کر سلسلہ مجددیہ کی بنیاد رکھی جن کے ہم پیروکار ہیں اور جن کا نام لے کر آج دنیا نے مجددیت فخر کرتی ہے۔

ان تمام حالات کو انہوں نے لیا اور مجھے ایک اور چیز بہت پسند آئی۔ یہ کہ مصنف گرامی قدر کتاب لکھنے کے لیے پہلے تاشقند پہنچا، بخارا پہنچا اور بخارا سے تین میل دور ”قصر عارفان“ جہاں حضرت خواجہ نقشبند کا مزار ہے، اور جہاں بیٹھ کر حضرت خواجہ نقشبند نے سلسلہ نقشبندیہ کو دنیا بھر میں پھیلایا، وہ چلتے چلتے وہاں پہنچے۔ یہ وہ زمانہ تھا جب روس کی پادشاہی تھی۔ خانقاہ مقدسہ کی مسجد میں نماز پڑھنے کی اجازت نہ تھی۔ مدرسے بند تھے لیکن وہ شخص دن رات چلتا گیا اور اس نے تمام حالات کو قلم بند کیا۔ میرے لیے وہ بھی ایک بڑی چیز ہے کہ آج سے تین سال پہلے خواجہ نقشبند

جہاں آرام فرمائیں، اس سر زمین میں وہاں کے حالات، لوگوں کے حالات لکھے تھے۔ میں سمجھتا ہوں کہ یہ بھی ایک اس کتاب کا اہم حصہ ہے اور یہ بہت عمدہ حصہ ہے۔ میں اپنے دوستوں کو اس کتاب کے حاصل کرنے کے لیے ضرور توجہ دوں گا وہ یہاں سے نہ ملے گی، انڈیا سے ملے گی یا کہیں اور سے ملے گی، میرے پاس آگئی تو میں اپنے احباب کو ضرور مذرا نہ پیش کروں گا اور یہ چیز ان تک پہنچاؤں گا۔ میں ضمناً اس کتاب کا ذکر کر رہا تھا کیونکہ حضرت مجدد صاحب پر ماشاء اللہ بڑا کام ہو رہا ہے۔ میاں صاحب اپنے انداز میں کام کر رہے ہیں۔ ڈاکٹر پروفیسر محمد مسعود احمد صاحب مجددی کراچی میں بیٹھ کر ”جهان مجد والف ثانی“ پر کام کر رہے ہیں۔ ہمارے پاس محمد اقبال مجددی صاحب ہیں۔ یہ اپنی بساط کے مطابق سبحان اللہ حضرت مجدد پر بہت سی چیزیں لارہے ہیں، مستقبل میں ان شاء اللہ بڑی تحقیق کے ساتھ ان کے قلم سے اور بڑی عمدگی کے ساتھ چیزیں آئیں گی اور ہمیں توقع ہے کہ وہ دنیا نے مجددیت میں، بہت معلومات بھی پہنچائیں گے۔ میں اپنے دوسرے احباب کا بھی تہ دل سے منون ہوں۔ اب میں ذاتی بات کرتا ہوں، یہ جو محمد عالم مختار حق ہیں، یہ میرے علمی دوست ہیں۔ چالیس (۲۰) سال سے ان کے ساتھ رفاقت ہے۔ اب یہ میاں جمیل احمد شریپوری صاحب کے حلقة نیازمندان میں آگئے ہیں وہ ان کی علمیت کو، ان کی جدوجہد کو بہت پسند کرتے ہیں۔ اور ان کو بلاتے بھی ہیں، ان کو پاس بٹھاتے ہیں، ان سے باتیں بھی سنتے ہیں، حقیقت یہ ہے کہ محمد عالم مختار حق ایسا شخص ہے کہ جس کی باتیں سننی چاہیں۔ یہ بڑا متتحمل مزاج آدمی ہے، ہماری طرح Aggressive نہیں ہے۔ ہم تو جس سے بات کرتے ہیں، میرے پوتے بھی کہتے ہیں کہ ابا جی! جب آپ بات کرتے ہیں تو یوں محسوس ہوتا ہے کہ سامنے والے آدمی کو کھا جائیں گے۔ یہ ہمارا وصف ہے کھا جانے والا۔ لیکن محمد عالم مختار حق نے نہایت محبت کے ساتھ اپنارویہ اپنایا ہوا ہے۔ کئی دفعہ ان کے خلاف ہم بات کرتے ہیں تو اس کو بھی مانند نہیں کرتے۔ انہوں نے رواد حوزہ نقشبندیہ تیار کی، بڑی باتیں کی۔

میرا بھی اس میں ذکر ہے میرا بھی نام ہے

اللہ رے آبرو مرے فرد گناہ کی

میرے جیسے گناہگار کا بھی رواد میں بڑی محبت کے ساتھ ذکر کیا ہے اور لوگوں تک پہنچایا۔ کوئی بات نہیں اگرچہ فاروقی اتنا پڑھا لکھا نہیں ہے لیکن میاں جمیل احمد صاحب کے حلقة مجددیت میں بیٹھتا تو ہے، میں ان کا تہ دل سے منون ہوں۔

پھر میں گزارش کروں گا میاں جمیل احمد صاحب شرقيوری سے کہ تھوڑا سا دامن پھیلادیں۔ تقریب کو ذرا وسیع کرنا چاہیے یہ چھوٹے چھوٹے گھونسلے ہمیں نہ بنانا چاہئیں۔ زیادہ نہیں سود و سو آدمی تو ہونے چاہئیں۔ میاں صاحب کو الحمد لله! اللہ تعالیٰ نے اتنی ہمت دی ہے اور ان کا حلقة احباب بھی وسیع ہے اور ان کے ذرائع بھی ہیں۔ آئندہ کے لیے میں چاہتا ہوں کہ جب میاں صاحب ہمیں بلا ہیں، تو کم از کم سود و سو آدمیوں کا ایک مجمع ہو، یہ محفل ہے جو آج بھی ہے۔ اگر چہ بڑی بابرکت ہے لیکن یہ محفل میرے مکتبے میں روز اتنی بھتی ہے۔ میں چاہتا ہوں کہ آئندہ کے لیے میاں صاحب اپنے حلقات کو وسیع سے وسیع تر کریں۔ و آخر دعوانا ان الحمد لله رب العلمين:

* * *

ڈاکٹر ظہور احمد اظہر

بسم اللہ الرحمن الرحيم

الحمد لله رب العلمين والعاقبة للمتقين

محترم القائم جناب حضرت میاں جمیل احمد شرقيوری صاحب، جو اس محفل کے روح رواں ہیں اور تشریف فرمائیں اور محترم اور معزز حاضرین کرام! سب سے پہلے دو باتیں عرض کروں گا، اس کے بعد اس محفل کے حوالے سے چند باتیں گوش گزار کروں گا۔ پہلی بات یہ کہ میرا مجی چاہتا ہے کہ محترم القائم حضرت جناب پیر جمیل احمد صاحب کی خدمت میں داد تحسین پیش کروں کہ انہوں نے باوجود اس پیرانہ سالی کے اور صحت کی جو صورت حال ہے وہ کسی پرخنی نہیں ہے، حضرت مجدد کی شمع کو روشن رکھا ہوا ہے۔ اور سب سے بڑھ کر یہ کہ ہم جیسے جو ناکارہ لوگ ہیں اور جو کسی کام کے قابل نہیں ہیں، انہیں بھی فعال بنارکھا ہے اور یوں ایک لحاظ سے ہمیں حنات جمع کرنے کا موقع فراہم کر رکھا ہے۔

دوسری بات یہ کہ بابا فرید سائنس کا جو دیوان ہے اس کو میں نے عربی میں ترجمہ کر دیا ہوا ہے اور وہ بڑے عرصے سے چھپ چکا ہے۔ اس کی عرب دنیا میں مقبولیت کا یہ عالم ہے کہ اس وقت بیروت اور کوتہ کے دو پبلشرز اسے چھانپنے کے لیے رابطہ کر رہے ہیں۔ لیکن بعد میں کچھ دوستوں نے یہ کہا کہ آپ نے تو صرف عربی میں اس کا متن لکھ دیا ہے نہ اس کے ساتھ پنجابی کا اصل نیکست ہے نہ کچھ اور چیز ہے تو پنجابی کا نیکست ہونا چاہیے تھا تو میں نے انہیں کہا کہ دیکھیے!

بات یہ ہے کہ یہ عرب ہمارے جو بھائی ہیں وہ تو انگریزی نہیں پڑھ سکتے تو پنجابی انہوں نے کہاں پڑھنی ہے۔ فارسی کا بھی ایک لفظ ان کی زبان پر نہیں چڑھتا تو ان کے لیے تو بیکار ہے تو کہنے لگے پھر بھی بہر حال آپ نے جو عربی میں لکھا ہے اس کے ساتھ اگر کوئی اور چیز ہوتی تو ذرا انٹریشن ایڈیشن بن جاتا بابا سائیں کے کلام کا۔

میں نے کہا کہ اگر آپ انٹریشن ایڈیشن بنانا چاہتے ہیں تو پھر میں آپ کو اس کا ایک نمونہ تیار کر کے دیتا ہوں۔ اس کے بعد پھر میں آپ سے پوچھوں گا کہ اب کیا کرنا چاہیے چنانچہ میں نے بابا سائیں کے کلام کا جو پہلے ہی ترجمہ کیا ہوا تھا اسے سامنے رکھ کر جو پہلے دس اور اق ہیں ان میں پنجابی کے جو الفاظ ہیں ان کی تشریح کی۔ اور اس کے ساتھ ان کے جوا شعارات ہیں، وہ بابا سائیں کی پنجابی ہے جو ذرا تھوڑی سی مشکل ہے۔ وجہ اس کی یہ ہے کہ ان کا جوزمانہ ہے اور جہاں جہاں وہ پھرتے رہے ہیں، دہلی کے آس پاس، یوپی میں ادھر ادھر، ان کی جو پنجابی زبان ہے اس میں سندھی، سرائیکی اور پنجابی کے جتنے لمحے ہیں ان سب کا اثر ہے بلکہ اس زمانے کی جو مختلف قومیں دہلی کے آس پاس پروردش پار ہی تھیں ان کے الفاظ یا ان کے اثرات ہیں۔ ان کے الفاظ کو صحیح طور پر ضبط کرنا کہ تلفظ کیا ہے، پر ویسیجر کیا ہے، ان کو کیسے ادا کرنا ہے اور پھر ان کا معنی، بڑا مشکل کام ہے۔ تو سب سے پہلے تو میں نے یہ کیا ہے کہ ان کا جو کلام ہے ان کے جو الفاظ ہیں، ان کے جو اشعار ہیں، ان پر میں نے زبر زیر جہاں ضروری تھی وہاں لگادی۔ یہ بھی میں آپ کو بتا دوں کہ دنیا بھر میں قرآن مجید کا جو رسم الخط ہے۔ لوگ سمجھتے ہیں کہ یہ رونم سکر پٹ ہے اس میں اگر حرف لکھ دیے جائیں تو لوگ آسانی سے پڑھ لیتے ہیں۔ یہ بالکل غلط ہے دنیا میں اس وقت جو خط رانج ہیں ان تمام میں سب سے زیادہ آسان اور صحیت کے ساتھ پڑھ سکتا ہے وہ صرف اور صرف قرآن کریم کا نام ہے۔ تو پڑھا لکھا آدمی بھی اسے صحیت کے ساتھ پڑھ سکتا ہے وہ صرف اور صرف قرآن کریم کا نام ہے۔ تو میں نے یہ مناسب سمجھا کہ بابا سائیں کا جو کلام ہے، قرآن کریم کے رسم الخط کی مدد لے کر کے اسے پورا کروں۔ چنانچہ میں نے سارا کلام بابا سائیں کا پنجابی میں، اردو میں، فارسی میں، عربی میں اور سب سے آخر انگریزی میں کر دیا۔ چنانچہ یہ پانچ زبانیں بابا سائیں کے کلام میں اکٹھی ہو گئیں۔ یہ بالکل مکمل کرنے کے بعد مکملہ اوقاف کے پاس چھاپنے کے لیے دے دیا۔ اس کی طرف انہوں نے اشارہ فرمایا۔ میں اولیاء اللہ کے ساتھ جو عقیدت رکھتا ہوں اور یہ اللہ تعالیٰ کا خاص فضل ہے اور رسول اللہ صلی اللہ علیہ وسلم کی برکت ہے کہ مجھے دار ارقم اور صفحہ مسجد نبوی سے

اسلام کی جو لہریں اٹھتی رہی ہیں اور صوفیہ کے ذریعہ ہم تک پہنچیں اور آج ہمارے سامنے ہیں۔ میرے دل، میرے جگر، میری روح اور میرا جو مزاج ہے اس میں وہی رچی بسی ہیں۔ میں نے اولیاء کرام اور خاص کر پنجاب، سندھ اور سرحد کے سولہ شاعروں کے کلام کے ترجمہ کا منصوبہ بنایا ہے، ان میں سے پانچ شاعر مکمل کر چکا ہوں۔

ہر شاعر کا جو کلام ہے حالانکہ وہ چھوٹا سا مختصر کلام ہے، وہ سارا ترجمہ کر دیا ہے۔ اور اگر دیوان ذرا بڑا ہے تو اس میں سے سیلیکھن کر کے ان کے کلام اور ان کی زندگی پر اور ان کے فن پر اور ان کی شخصیت کے بارے میں جو مجھے اللہ تعالیٰ نے توفیق بخشی ہے عرب دنیا میں تعارف کرانے کے لیے عربی زبان میں مرتب کر دیا ہے۔ اس میں میرے پیش نظر دو تین چیزیں ہیں۔ ایک تو یہ ہے کہ بیک وقت عربی زبان کے ساتھ ساتھ ہماری پاکستان کی جو دوسری زبانیں ہیں ان کی بھی خدمت ہے۔ ان کے ادب کی بھی خدمت ہے اور ساتھ ساتھ اسلام کی خدمت بھی۔ ساتھ ہی یہ بتانا مقصود ہے کہ اس خطے میں اللہ کے ان نیک بندوں نے جس طریقے سے اسلام کی جو خدمت کی ہے آج بھی اسی طرح اسلام کی خدمت کی ضرورت ہے اور اسی قسم کے لوگوں کی ضرورت ہے۔ صوفیائے کرام اور اہل طریقت کے اس دور کو مسلمانوں کو زندہ کر کے ان کو بچا کر کے آگے لے جانا اللہ تعالیٰ کے ایسے نیک بندوں کے توسط سے ہی ممکن ہے۔

دوسری بات جو میں نے آپ سے عرض کرنی ہے وہ یہ کہ جہاں تک حضرت مجدد رحمۃ اللہ علیہ کے کردار، ان کے جاری مشن کا تعلق، ان کے مرتبے اور مقام کا تعلق ہے میں ایک دو باتیں آپ کی خدمت میں عرض کرنا چاہوں گا۔ سب سے پہلی بات یہ ہے کہ ہمارے برصغیر کی تاریخ دنیا کے ہر اس ملک سے مختلف ہے جہاں پر اسلام گیا اور آج صدیوں تک اسلام وہاں ہونے کے باوجود بھی اکثریت کا نہ ہب نہیں بن سکا۔ یہ ایسا مسئلہ ہے، ایسا نکتہ ہے کہ اس پر میں نے بہت غور کیا ہے، لکھا بھی ہے، سوچا بھی ہے، پڑھا بھی ہے کہ یہ کیا وجہ ہے کہ ایک ہزار سال تک یہاں مسلمان حکمران بھی رہے اور صوفیہ کے علاوہ علمائے کرام بھی کام کرتے رہے ہیں، ان کی جو کنشی بیوشن ہے اس سے انکار نہیں کرنا چاہیے۔ ہم میں سے جس نے جو تھوڑی بہت اسلام کی اور مسلمانوں کی خدمت کی ہے اس کی قدر کرتے ہیں، کیونکہ ہم صوفیہ کے پیرو ہیں اور صوفیائے کرام کا طریقہ ہے کہ ہر انسان کا احترام کیا جائے بالکل اسی طریقے سے جس طریقے سے احکام خدا اور سنت رسول اللہ بیان کی جاتی ہے۔ ان لوگوں نے جس طریقے سے اسلام کی خدمت کی ہے

وہ ہمارے سامنے ہے اور اس برصغیر میں ہوا یہ ہے کہ ایک ہزار سال مسلمان حکمران رہے لیکن اس کے باوجود یہاں پر اسلام کو اکثریت کا مذہب نہیں بنایا گیا۔

ایک یہ سنترل ایشیا ہے سنترل ایشیا کے کسی بھی ملک میں چلے جائیں وہاں مسلمان 70% سے کسی طرح کم نہیں ہیں آپ افریقہ میں چلے جائیں، مذہل ایسٹ میں چلے جائیں، ایشیا میں جہاں کہیں بھی اسلام گیا ہے وہاں مسلمانوں کی تعداد 70% سے اوپر ہے۔ یہ عجیب و غریب نکتہ ہے کہ جہاں پر مسلمان اتنا عرصہ حکمران رہے لیکن اس کے باوجود اقلیت میں ہیں۔ لیکن اس سے بھی عجب تر ایک خطہ ہے اور وہ ہے چین۔ اس کو اندرس کہتے ہیں۔

اندرس ایک ایسا ملک ہے ایسی سر زمین ہے کہ جہاں پر مسلمان گئے، اسلام گیا اور وہاں سے اسلام اور مسلمان دونوں کو مکمل طور پر نکال دیا گیا۔ یہ بالکل مختلف چیز ہے جہاں اسلام گیا، جہاں مسلمان گئے، آج تک وہیں ہیں کسی جگہ سے بھی ان کو ہلا�ا نہیں گیا۔ لیکن چین سے اسلام کو بھی نکالا گیا اور مسلمانوں کو بھی، اس کی وجہ بہت طویل ہے۔ اس کے اسباب کے پس منظر میں نہیں جانا چاہتا لیکن آپ کو اختصار کے ساتھ اتنا ضرور بتا دینا چاہتا ہوں کہ اندرس میں مسلمانوں کے دو گروہ گئے ہیں۔ ایک عرب تھے اور ایک غیر عرب (بربرین)۔ عرب جو تھے وہ اپنے حال میں مست رہتے اور جو بربرین مسلمان تھے وہ اپنے حال میں مست رہتے، اپنی اپنی حکمرانی، باج گزاری، عیش و عشرت اور دنیاداری میں سب لگے رہے۔ کسی کو بھی یہ توفیق نہیں ہوئی کہ مقامی آبادی میں اسلام کو پھیلا دیا جائے۔ نتیجہ یہ لکھا کہ وہاں آٹھ سو سال تک مسلمانوں کی حکومت رہی لیکن اس کے باوجود وہاں سے مسلمانوں کو زبردستی نکال دیا گیا۔

لیکن اس سے ذرا مختلف ہمارے برصغیر کی تاریخ ہے، ایک ہزار سال سے زائد عرصہ سے یہاں اسلام رہا، مسلمانوں کی حکومت رہی لیکن اسلام اقلیت کا مذہب رہا لیکن باس ہمہ یہاں اسلام بھی ہے اور مسلمان بھی۔ تو اس کی وجہ یہی ہمارے بزرگ ہیں، یہی اصحاب طریقت میں صوفیائے کرام ہیں، حضرت داتا گنج بخش سے لے کر آج تک یہ جو اللہ کے نیک بندے ہیں انہوں نے اپنی تمام تر صلاحیتوں کو اور اپنی کوششوں کو اللہ کے دین کے لیے وقف رکھا، بڑی تواضع، اکساری اور عاجزی کے ساتھ اور ایسے موقف کے ساتھ کہ لوگوں کے دلوں کو جنتے کے لیے انہیں اپنی طرف راغب کرنے کی کوشش رہی اور ایسے ایسے مُگر استعمال کیے میں تو حیران ہوتا ہوں۔ اسلام کی خاطر ان لوگوں نے اتنی قربانیاں دی ہیں اور اتنی تکالیف برداشت کی ہیں کہ انسان حیران

رہ جاتا ہے کہ انبیاء کرام کے بعد ہمارے یہ جو بزرگ ہیں، بر صیر کے صوفیہ ہیں، انہوں نے اسلام کی خاطر اور مسلمانوں کی خاطر مکالیف اٹھائیں اور وہ اتنی قابل قدر ہیں کہ ہم فخر سے یہ کہہ سکتے ہیں کہ ہمارے صوفیائے کرام نے وہ کام کیا ہے کہ جو بنی اسرائیل کے انبیاء کرام نے کیا۔ یہاں پر اسلام کی جڑیں اس لیے مضبوط ہیں کہ یہاں کے صوفیہ نے مقامی لوگوں میں ہمس کران کے دلوں میں اتر کران کو اسلام کی طرف رغبت دلائی اور ان کو اسلام کا حلقة گوش بنایا۔ باپا سائیں کا یہی کام تھا کہ جہاں بھی جاتے تھے لوگ ان کے پاس آتے تھے، ان کی زبان میں بات کرتے تھے صوفیہ کا یہی کمال تھا کہ وہ کسی بھی خطہ میں گئے، کسی بھی علاقے میں گئے، مقامی لوگوں کی بولی کے الفاظ کو اس طرح استعمال کیا کہ ایک نئی زبان بن گئی، ایک طرف وہ خود اپنی بات سمجھا سکتے تھے اور دوسری طرف وہ مقامی لوگوں کی بات سمجھ سکتے تھے۔ اس طریقے سے یہ نئی زبانیں پیدا ہوئیں جس کو آپ پنجابی کہیں یا پشتو کہیں یا کشمیری یا سندھی۔ یہ ہمارے صوفیہ کی مر ہون منت ہیں۔ اور آپ کو حیرت ہو گی کہ ہمارے پاکستان کی بارہ سے زیادہ زبانیں ہیں جو بڑی معتبر زبانیں ہیں۔ جن میں پنجابی، سندھی، پشتو سرفہرست ہیں، ان تمام زبانوں کا جو لٹریچر ہے، جو ادب ہے اس کا ابتدائی مرحلہ ہے، اس کی جوابت ہے، اس کا جو سرعنوان ہے وہ سارے کا سارا صوفیہ کرام کا مر ہون منت ہے۔ صوفیہ کرام نے مختلف موضوعات پر چھوٹے چھوٹے رسائل اور کتابیں لکھیں قرآن کریم کے تراجم اور سورتوں کے تراجم کیے، بعض مسائل مسلمانوں کو سمجھانے کے لیے اتنا کچھ کام کیا ہے کہ سارے کا سارا ہمارا ابتدائی لٹریچر وہ اسلامی لٹریچر ہے۔ اور اسی واسطے بعض اوقات غلط فہمی پیدا ہو جاتی ہے کہ گجرات میں جاؤ تواردو ہے، سندھ میں جاؤ تواردو ہے، پنجاب میں آؤ تواردو ہے، اصل میں ہر جگہ صوفیائے کرام پہنچتے رہے، ہمارے صوفی جوتھے، الفاظ عربی اور فارسی کے ہوتے تھے اور جملے کی ساخت مقامی لوگوں کی زبان میں ہوتی تھی بات وہ بھی سمجھا لیتے تھے اور بات یہ بھی سمجھا لیتے تھے اور اس طریقے سے جواہم چیز پیدا ہوئی ہے یہی مقامی بولیاں ہیں اور یہی مقام ادب ہے۔ دوسری بات جو حضرات گرامی آج عرض کرنی ہے وہ یہ ہے کہ حضرت مجدد الف ثانی نے جو کردار ادا کیا ہے ہماری تاریخ میں وہ بڑا شاندار اور فیصلہ کن کردار ہے۔ آپ نے الحادبے دینی، اعتقادی انتشار، دینِ الہی اور بھگتی تحریک کا راستہ روکا۔

آج پھر اس وقت اس لمحے جس میں ہم اور آپ یہاں بیٹھے ہوئے ہیں اس وقت پھر وہی کوشش ہو رہی ہے۔ بات یہ ہے کہ کیا ہوتا تھا اسلام کی تبلیغ، سبق اور پیغام جب مقامی لوگوں کے

دلوں میں اتر نے لگتا تھا۔ آپ کو معلوم ہے کہ برصغیر کی اکثریت جو ہے وہ غیر مسلم اقوام پر مشتمل ہے اس وقت بھی بھارت کی جو آبادی ہے اس میں 70% کم از کم اچھوت اور بڑھن ہیں، اس کا مطلب یہ لکلا کہ جو اعلیٰ طبقے کے اوپری ذات کے ہندو ہیں وہ اقلیت میں ہیں لیکن بڑھن اتنا مکار اور چالاک ہے کہ اس نے ہمیشہ جب یہ دیکھا کہ اب تو یہ تمام کے تمام اچھوت ہیں، یہ فوج درفوج اسلام میں داخل ہونے لگے ہیں تو وہ ایسی چال چلتے تھے کم بخت کہ پانسہ پٹٹ ویتے تھے اور فسادات کرتے۔ تاریخ میں اگر آپ دیکھیں تو انہوں نے مختلف موقعوں پر ایسے ایسے فسادات اور جگہوں کھڑے کیے کہ جس کی وجہ سے اسلام کی طرف جو رخ پیدا ہوتا، اچھوتوں کا وہ ختم ہو گیا اور اس طریقے سے اسلام کو روکا جاتا رہا، انہوں نے اسلام کو چالاکی سے، مکاری سے اور طاقت سے روکے رکھا، اگر اسلام کا راستہ اس طریقے سے نہ روکا جاتا اور مسلمان حکمرانوں کو توفیق ہوتی کہ وہ یہ کہتے کہ اسلام کے رستے میں کوئی رکاوٹ نہیں ڈالے گا صرف اتنا اگر وہ کہہ دیتے تو میرا یہ خیال ہے کہ اسلام کی آج یہ صورت نہ ہوتی اور جو مختلف زمانوں میں چند ایک بزرگ بادشاہ ہوئے جن کی ہم قدر کرتے ہیں، سب ایک جیسے نہیں تھے پانچ الگیاں جیسے ایک جیسی نہیں ہوتیں تو بادشاہ بھی ایک جیسے نہیں تھے لیکن وہ جو کوششیں تھیں ان کا کوئی نتیجہ نہیں نکل سکا اس کی وجہ یہ تھی کہ آگے پچھے اسی قسم کے لوگ آتے رہے۔

سواب صورت حال یہ ہو گئی ہے کہ پچھلے 55 سال سے ہندو نے برصغیر کے مسلمان کو کتنا ستایا اور وہاں جو لوگ رہ رہے ہیں ان کے اوپر عرصہ حیات تنگ کیا ہوا ہے۔ آج اگر آپ وہاں کے کسی مسلمان سے ملیں اور اسے اعتماد میں لے کر اس سے پوچھیں کہ اب آپ یہ بتائیں کہ اب آپ کیا چاہتے ہیں کہ آج اگر آپ کو یہ موقع دیا جائے کہ آپ رائے عامہ کے ذریعے یارائے شماری کے ذریعے آپ ہندو کے ساتھ مل جل کر رہنا چاہتے ہیں یا الگ ہونا چاہتے ہیں تو وہ کہیں گے کہ ہم الگ رہنا چاہتے ہیں اور یہ جو پاکستان اور بنگلہ دیش کے لوگ ہیں ان کی صورت حال ذرا مختلف ہے۔ آپ جانتے ہیں کہ یہاں پر حال یہ ہے کہ ہمارے اوپر کی سوسائٹی کے لیے فیصلہ کن بات کہنا یا ان کے ہاتھ میں ہے، عوام بیچارے جو ہیں ان کے ہاتھ میں کچھ بھی نہیں، ان کے ہاں تو کھانے کے لیے روٹی بھی نہیں۔ اس وقت صورت حال میں آپ کو بتا دوں، میں بڑا عام سا آدمی ہوں میں کوئی اتنا زیادہ گہرائی میں جانے والا بھی نہیں ہوں لیکن مجھے یوں لگتا ہے کہ یہاں کے جو مسلمان ہیں ان کی اکثریت بھوک اور افلas کے ہاتھوں اتنی تنگ ہے کہ اگر کسی بھی وقت

خدا نخواستہ کوئی جھگڑا ہو جائے تو ایسا ایک تصادم ہو گا کہ جس کے نتائج خطرناک ہوں گے۔ میں کچھ نہیں کہہ سکتا یہ تمام دولت کے جو وسائل ہیں وہ چند لوگوں نے اپنے ہاتھ میں سمیٹے ہوئے ہیں اور غریب جو ہے اس کے ہاتھ میں کچھ نہیں، یہاں کا یہ حال ہے لیکن کسی طریقے سے آپ بُنگلہ دیش میں جائیں تو وہاں کے جو مسلمان ہیں کیونکہ وہاں اکثریت غریب لوگوں کی ہے اور وہ غریب لوگ متعدد بھی ہیں، وہ اپنی مرضی سے جوبات منوانا چاہتے ہیں منوالیتے ہیں لیکن وہاں پر ہندو اچھی خاصی تعداد میں موجود ہے اور اگر آپ کو یاد ہے اگر آپ اخبار پڑھتے ہیں تو اخبارات میں یہ بات آچکی ہے کہ بُنگلہ دیش کے ہندوؤں نے ان مسلمانوں سے کہ جواتنے غریب اور افلاس زدہ ہیں لیکن اسلام کے وہ سچے شیدائی ہیں، ان سے تجھ آکر یہ کہنا شروع کر دیا ہے کہ بُنگلہ دیش میں ہمارے لیے الگ سے ایک خطہ زمین ہونا چاہیے کہ جہاں ہندوریاست بنائی جائے۔ اب اندازہ لگائیے کہ یہ کیا ذہنیت ہے کہ مسلمان جو ہیں وہ اگر یہ کہیں کہ ہم اکثریت میں اپنے آپ کو ختم نہیں کرنا چاہتے ہم ان میں گھل مل کر اپنے آپ کو نیست و نابود نہیں کرنا چاہتے تو بری بات ہے لیکن اگر ہندو کہے تو جائز ہے آپ کو معلوم ہے کہ کسی زمانے میں یہ خیال تھا کہ آزادی ہو گی۔ اگر جائیں گے تو پنجاب ایک آزاد ملک ہو گا کیونکہ پنجاب کا وزیر اعلیٰ وزیر اعظم ہی کہلاتا تھا، سکندر حیات جو ہے وہ وزیر اعظم پنجاب کہلاتا تھا تو یہ خیال تھا کہ پنجاب جو ہے آزاد ہو جائے گا تو اس کے ساتھ سرحد اور بلوچستان بھی مل جائیں گے تو اس زمانے میں ان بالہ ڈویشن اور پیٹیا لہ کے جو ہندو تھے انہوں نے یہ مطالبه شروع کر دیا تھا کہ ہمیں الگ سے ایک خطہ زمین دیا جائے اور ہمیں پنجاب سے الگ کیا جائے کیوں کہ ہم مسلمان اکثریت میں تھے اپنے آپ کو کھونا نہیں چاہتے تھے اگر ہندو کہے تو جائز ہے اور اگر مسلمان مطالبه کریں، بہت بری بات ہے۔ آج دیکھیے اسرائیل اور یہودی جو ہیں، انہیں اب یہ فکر کھائی ہے کہ فلسطین جو ہیں ان کی تعداد آبادی بڑھ رہی ہے۔ اسرائیل کے اندر جو مسلمان عرب ہیں ان سے وہ ڈر رہے ہیں۔ وجہ یہ ہے کہ اگر وہ سارے کے سارے یہاں آگئے تو ان کی اکثریت ہو جائے گی۔ اور یکول رازم کا جو آج دنیا دعویٰ کرتی ہے احمد قوریع اس وقت جو وزیر اعظم ہے، فلسطین کے بارے اس نے کہا ہے کہ ہم اس کے لیے تیار ہیں کہ فلسطین اور اسرائیل کی فیڈریشن بنادی جائے اور انہیں یکول ملک کی حیثیت سے زندہ رہنے کا موقع دیا جائے۔ ہم اس کے لیے کلی طور پر تیار ہیں۔ ایک مسلمان وزیر اعظم ہو جائے اور صدر یہودی ہو جائے وہ یہودی جن، اُنھے ہیں کہ نہ بابا نہ ہم ایسا کرنے کے لیے تیار نہیں۔ اپنا یکول رازم جو ہے اس کا یہ حال ہے۔

مسلمان عورتیں اور بچے سر پر سکارف رکھے سکلوں میں جاتے ہیں تو کہتے ہیں کہ یہ نہیں ہو گا یعنی عجیب سیکولر ازم ہے کہ مذہب میں مداخلت کرتے ہیں اور پھر کہتے ہیں کہ ہم سیکولر ہیں۔ سیکولر ازم تو یہ ہے کہ آپ کسی کے مذہب میں مداخلت نہ کریں۔ مذہب کے معاملات کو انفرادی طور پر لیں۔ جو جیسے چاہتا ہے کرے، کہتے یہ ہیں کہ یہ سیکولر ازم ہے لیکن عملی طور پر نہیں، مسلمانوں کو وہ لوگ زندہ رہنے کا حق دینا نہیں چاہتے، مسلمانوں کو ستانتے ہیں کہ یہ اپنادین چھوڑ دیں، مذہب چھوڑ دیں اور اب جو کوشش ہو رہی ہے انٹرنسیشنل وہ میں آپ کو بتاؤں ہم لوگ سمجھتے ہی نہیں بات کو۔

ہم یہ سمجھ رہے ہیں کہ ہمارے پیچھے امریکہ لگا ہوا ہے امریکہ نہیں لگا ہوا، امریکہ تو فائدہ اٹھا رہا ہے اس کو تو ملے ہوئے ہیں دو شکاری جانور، ان کے ذریعے وہ علماء کا شکار کر رہا ہے۔ ایک طرف یہودی ہیں، ایک طرف ہندو، یہ دونوں جو ہیں یہ اس بات پر متفق ہیں کہ ہم امریکہ کے اوپر سوار ہو کر مسلمانوں کو شکار کرتے ہیں اور یوں ہم شکار بن گئے۔ مردانے والے یہ ہیں، مارنے والا بے شک امریکہ ہے۔

لیکن یہ مسلمانوں کی عادت ہے اب انہوں نے چال یہ چلی ہے کہ مسلمانوں کے دل سے جب تک قرآن کریم اور حضرت محمد صلی اللہ علیہ وسلم کی محبت اور ایمان کو نہیں نکالا جاتا اس وقت تک بات نہیں بنتی۔ اور اب یہ جتنے دنیا کے اسلامی ملک ہیں اٹھاون کے اٹھاون ملک، ہر ملک کے اوپر یہ بات ٹھوکی جا رہی ہے کہ وہ اپنے ملک کا نصاب تعلیم بد لے اور اپنا طور طریقہ بد لے اور سوچ بد لیں اور یہ کہنا بھی چھوڑ دیں کہ حضرت محمد صلی اللہ علیہ وسلم سب سے افضل نبی ہیں اور یہ کہنا بھی چھوڑ دیں کہ جہاد فرض ہے اور یہ کہنا بھی چھوڑ دیں کہ یہودیوں نے یہ کیا، عیسائیوں نے یہ کیا۔ یہ بالکل کسی کے خلاف یہ بھی نہ کہیں کہ بتوں کی پوجا کرنا برا ہے اور قرآن کریم میں جو باتیں ہیں ان سب کو اگر چھوڑ دیں، قرآن کریم کے بارے میں مسلمانوں کا دعویٰ یہ ہے کہ یہ محفوظ کتاب ہے اس میں کوئی تحریف نہیں اور اسلام بھی محفوظ ہے اس میں کوئی تحریف اور تبدیلی نہیں کی گئی، وہ اس طریقے سے مسلمانوں کو منوانا چاہتے ہیں کہ وہ قرآن اور اپنے مذہب میں تحریف کو مان لیں یا کم از کم چیکے سے برداشت کر لیں۔ انہوں نے کہا کہ جہاد والی آیتوں کو چھوڑ دیں، ہم نے چھوڑ دیں۔

انہوں نے کہا کہ یہودیوں کے خلاف جو آیتیں ہیں وہ بھی قرآن میں سے چھوڑ دو، وہ بھی چھوڑ دیں۔ اور فلاں چیز بھی چھوڑ دو، چلیں اب اسلام بھی چھوڑ دیں تو کیا فرق پڑتا ہے۔ اصل میں یہ اس طریقے سے ہو گا نہیں، میں آپ کو ایک بات بتاؤں کہ اسلام جو ہے اس کے متعلق علامہ اقبال

نے بڑی عجیب بات کی ہے جوان کا خطبہ ہے الہ آباد کا ۱۹۳۰ء والا، اس میں انہوں نے ایک بات کہی ہے کہ ہمیشہ یہ ہوتا رہا ہے کہ اسلام نے مسلمانوں کو پھایا ہے یہ علامہ صاحب کے الفاظ ہیں۔ اس کے الٹ کبھی نہیں ہوا کہ کبھی مسلمانوں نے اسلام کو پھایا، نہیں ہمیشہ اسلام مسلمانوں کے لیے ڈھال کا کام دیتا رہا ہے۔ یہ کبھی نہیں ہوا کہ مسلمانوں کو اسلام کا ڈینفس کرنا پڑا ہو۔ اللہ تعالیٰ خود کرتا ہے تو یہ ہو گا، یہاں نہیں تو وہاں کسی جگہ بھی۔ بنو امیہ کچھ نہیں کر سکے تو عباسی آگئے، عباسی کچھ نہیں کر سکے تو فاطمی آگئے، فاطمی کچھ نہیں کر سکے تو عثمانی آگئے، عثمانی کچھ نہیں کر سکے تو ایوبی آگئے، اب وہ چلے گئے سارے کے سارے ختم ہو گئے، اب کوئی اور آجائے گا۔ قرآن کریم کا یہ وعدہ ہے: وَإِن تَتَوَلُوا يَسْتَبَدِّلُ قَوْمًا غَيْرَكُمْ ثُمَّ لَا يَكُونُوا أَمْثَالَكُمْ (سورة محمد ﷺ) ”کہ اگر تم باز نہیں آؤ گے، تم پھر جاؤ گے دین سے تو تھیک ہے پھر جاؤ اللہ تعالیٰ کوئی اور قوم لے آئے گا اور پھر تمہارے جیسے وہ نہیں ہوں گے۔“ اسلام کو کوئی خطرہ نہیں ہے، خطرہ مسلمانوں کو ہے تو مسلمان اگر پچھاچا ہتے ہیں تو وہ نجع سکتے ہیں۔ جتنی اپنے دین پر پختگی ہو گی، اسی قدر مسلمانوں کا ڈینفس مضبوط ہو گا۔ ہمارا حقیقت میں ڈینفس اسلام ہے ہمارا مورچہ اسلام ہے۔

حضرات گرامی! جو بات میں آپ سے کہنا چاہتا ہوں، اب اس کی طرف آپ کی توجہ دلاتا ہوں، پچاس سال میں ہندو نے مسلمانوں کو مارا ہے۔ ہمارے ساتھ تین جنگیں کی ہیں اور وہ کہتے تھے کہ پاکستان کو نہیں رہنے دیں گے۔ اب ان کو یہ بات سمجھ آئی اور وہ یہ سمجھ رہے ہیں کہ مسلمانوں کے ساتھ لڑنا، مسلمانوں کو دعوت مبارزت دینا اپنے آپ کو مارنے اور مروانے کے متراویں بات ہے، یہ نہیں ہو سکتا۔ اب انہوں نے یہ فیصلہ کیا ہے کہ مسلمانوں کو اب مارا جائے لیکن زہر سے نہیں، گولی سے نہیں، گز کھلا کر۔ اب وہ آپ کو گز کھلانے کی تیاری کر رہے ہیں۔ الْحَلَالُ الْكَلَامُ دوستی، پیار اور محبت، آؤ جی۔ اب ہندو جو ہیں وہ بڑے چالاک ہیں۔ وہ عبد الكلام جیسے لوگوں کو آگے لے آئے ہیں دنیا کو دھوکا دیتے ہیں کہ ہم نے مسلمان کو صدر بنایا ہوا ہے۔ ان کو نہ اسلام سے تعلق ہے اور نہ مسلمانوں سے۔ اب مشکل یہ ہو گئی ہے کہ مسلمانوں کی جو لیڈر شپ ہے، جو اور پر کے لوگ ہیں وہ اور ہیں ہم اور۔ اس صورت حال کو بدلتے کے لیے اب ضرورت یہ ہے کہ حضرت مجدد الف ثانی کی تعلیمات پر عمل کیا جائے۔ یہ وہی بھگتی تحریک دین الہی ہے جو حضرت مجدد الف ثانی نے جس کے سامنے بند باندھا تھا اور اس کا رستہ روکا تھا۔ اب یہ وہی صورت حال پیدا ہو رہی ہے، بہر حال ہمارا یہ کام ہے کہ ہم حضرت مجدد کی سنت پر عمل کرتے ہوئے یہ کوشش کریں کہ

لوجوانوں کی اور مسلمانوں کی جو صحیح رہنمائی ہے اس کا سامان کریں اور جس طریقے سے ان بزرگوں نے اس چیز کو ناکام کیا تھا، اس کو اب نئے سرے سے واضح کرنے کی ضرورت ہے۔ جب اکبر نے اپنے دین الہی کا اعلان کر دیا تو ایک ہندو گرنسی سے کہا کہ تم بھی اس میں شامل ہو جاؤ تو اس نے کہا کہ جناب میں آپ کے دین الہی میں شامل ہونے کے لیے تیار نہیں ہوں۔ یہ اکبر کو اس کا ایک گرنسی کہہ رہا ہے کہ جناب اس سے بہتر ہے کہ میں مسلمان ہو جاؤ۔ اگر آپ مجھے یہ ہندو مت چھوڑنے کا ہی کہہ رہے ہیں، تو ان کا اپنا یہ علم تھا صرف یہ مسلمان کی طریقے سے اپنے مذہب کو، اپنے دین کو چھوڑ دیں، تو ان کو یہ فکر لگی ہوئی تھی اور یہی کوشش ہو رہی ہے کہ کسی طریقے سے مسلمانوں کا وجود نہ ہے، رسول اللہ کی جو محبت نہ ہے، اسلام سے جو محبت ہے اس کو مسلمانوں کے دل سے نکال دیا جائے۔ اور مسلمان جو ہیں وہ ایسی قوم ہیں، ایسی ملت ہیں کہ وہ موت سے نہیں ڈرتے۔ اس کی وجہ یہ ہے کہ وہ اسلام سے محبت، رسول اللہ سے محبت اور قرآن سے محبت کرتے ہیں اور اللہ کے دین سے جو محبت کرنے والے ہیں ان کو یہ امید ہیں ہیں کہ اللہ کے حضور میں پیش ہونا ہے اور جتنی جلد اس دنیا کی آزمائش سے کل جائیں اور شہادت کی موت کے ساتھ کل جائیں تو اور بہتر ہے۔ ان حالات میں یہ سمجھتا ہوں کہ حضرت مجدد کی جو تحریک ہے اس کو از سر نوزندہ کرنے کی ضرورت ہے۔ اللہ تعالیٰ ہمیں توفیق بخشدے، والسلام علیکم و رحمۃ اللہ۔

ڈاکٹر ظہور احمد اظہر صاحب کی تقریر کے بعد اعلیٰ حضرت مولانا احمد رضا خاں کے مشہور عالم سلام "مصطفیٰ جان رحمت پلاکھوں سلام" بحضور سرور کائنات صلی اللہ علیہ وسلم کے تین اشعار پڑھے گئے۔ اختتام پر جناب تابش صاحب نے نہایت جامع دعا مانگی۔

بیرونی اقبال احمد فاروقی صاحب نے اپنے خطاب میں روداد حوزہ نقشبندیہ کے سو نئے قارئین جہان رضا کے مطالعہ کے لیے طلب کیے تھے، میاں صاحب نے ان کی طلب سے دو گناہ عطا کرنے کا اعلان کیا۔ پھر حاضرین جلسہ پر تکلف دعوت سے لذت کام وہن حاصل کرنے کے بعد "الحمد لله الذي اطعمنا و سقانا و جعلنا من المسلمين" پڑھتے ہوئے رخصت ہوئے۔

۱۲۸ میل ۲۰۰۴ء

آئندہ جلے بند، ان پر اٹھنے والی رقم کتابوں کی طباعت پر خرچ کی جائے گی، میں نے تجویز دی کہ ضروری نہیں کہ ہم غیر مطبوعہ مخطوطات، ہی چھاؤیں بلکہ سلسلہ مجددیہ کی جو کتب آج سے اسی نوے برس پہلے چھپی تھیں، انہیں ترتیب نو سے زندہ کیا جاسکتا ہے۔ یہ تجویز بھی میاں صاحب نے

منظور کی۔ مجددی صاحب نے بتایا کہ ایک صاحب ب्रطانیہ سے آئے ہیں، ان کے پاس قلعہ گوالیار پر ایک کتاب ہے (Gwalior fort) جس میں اس قلعہ میں موجود عمارت کی تصاویر بھی دی گئی ہیں۔ اس کے علاوہ ایک کتاب ”طریق الارشاد“ از میاں فقیر اللہ جلال آبادی ثم شکار پوری جوان کے دوسو سالہ یوم وفات کے موقع پر کابل سے ۱۳۵۹ھ میں شائع کی گئی، بھی دکھائی۔ میاں صاحب نے کہا کہ اس کے تین فتوح بنوادیے جائیں، ایک اپنے لیے، میرے لیے اور ایک راقم کے لیے۔

۶ مئی ۲۰۰۲ء

مجددی صاحب نے ”لطائف المدینہ“ کی عکسی نقل میاں صاحب کی موجودگی میں میرے سپرد کر دی ہے تاکہ میں اس میں واردہ آیات قرآنیہ کی تصحیح اور تخریج کر سکوں۔ یہ مخطوطہ حوزہ نقشبندیہ کی طرف سے شائع ہو گا اور اس کے آخر میں یہ فہرست ملحق کر دی جائے گی۔

آج کی مجلس میں میاں صاحب نے اپنی جیل یا تراکی بھی نہیں کی جس کا حوزہ کی کارروائی سے برادر است تعالیٰ تو نہیں البتہ اختتامی بات یہ کہ میاں صاحب کا لنگروہاں بھی جاری رہتا، کھانا اور پچھلی وافر مقدار میں آتا، قیدیوں کے دن بھی پھر گئے، وہ بھی خوب کھاتے پیتے، میں نے کہا کہ میاں صاحب قیدی تو کہتے ہوں گے آپ ہمیشہ یہی رہیں تاکہ ان کی موج لگی رہے، میاں صاحب یہ سن کر مسکرا دیے۔

۱۲ جولائی ۲۰۰۳ء

پروفیسر ڈاکٹر ساجدہ علوی صاحبہ استاد تاریخ ادبیات اردو میکنگ یونیورسٹی مانڈریال (کینیڈا) اپنے بھائی کی علالت کا سن کران کی عیادت کے لیے تشریف لائی ہوئی ہیں۔ میاں صاحب نے موقع کو غنیمت سمجھتے ہوئے ان کے اعزاز میں ہوٹل ”حرفا ان“ (ریس کورس روڈ) میں ایک خصوصی دعوت کا انتظام کیا جس میں ہم تینوں بنیادی ارائیں (میاں صاحب، مجددی صاحب اور راقم) کے علاوہ میاں صاحب کے خادم خاص محمد معروف (ایڈیٹر شیر ربانی ڈائجسٹ) شامل ہوئے۔ محترمہ نے میاں صاحب کے علمی کارناموں کا اعتراف کیا مگر شیر ربانی ڈائجسٹ (انگریزی) کے بعض غیر متعلقہ اور کمزور مضمایں کی طرف اشارہ بھی کیا بلکہ آج وہی بولتی رہیں اور ہم نہ کیے۔ بعد میں پر ٹکف کھانا پیش کیا گیا، میں نے موصوفہ کی مرتبہ کتاب ”مرآت العالم، تاریخ اور نگ زیب“ از محمد بخت اور خالیہ اودھاری و تحظیوں کے لیے پیش کی چنانچہ انہوں نے راقم کے لیے ستائیں کلمات کے ساتھ دستخط کر دیے۔

۱۵ اکتوبر ۲۰۰۲ء

مجد دی صاحب نے میاں صاحب کو تجویز پیش کی ہے کہ مجدد صاحب کے دفاع میں لکھی جانے والی کتابوں میں سے کوئی کتاب حوزہ نقشبندیہ کی جانب سے شائع کر دی جائے، انہوں نے بتایا کہ نواب محمد صدیق حسن خاں (والی بھوپال) کے رد میں مولانا عبدالحی فرنگی محلی نے کئی رسال لکھے جواب رسائل مولانا عبدالحی کی چھٹی جلد میں شامل ہیں۔ مولانا عبدالحی صاحب نے جوانی کے عالم میں ۳۲ سال انتقال کیا اور اپنے پیچے اپنی کثیر تصانیف کا ذخیرہ چھوڑ گئے۔ انہوں نے مزید بتایا کہ نواب محمد صدیق حسن خاں صاحب نے ان کی وفات پر ان الفاظ میں خراج عقیدت پیش کیا ”آج دنیا سے علم اٹھ گیا“۔

ان کے علاوہ مولانا وکیل احمد سکندر پوری نے بھی نواب صاحب کے خلاف کئی کتابیں لکھیں، نواب صاحب کے دیوان (رواقلید) جواب میں انہوں نے ایک ضغیم ”دیوان خنفی“ شائع کیا۔ مولانا سکندر پوری کی حضرت مجدد الف ثانی کے دفاع میں درجہ اول کی تین اہم کتابیں بھی شائع ہو چکی ہیں جو کیا ب ہیں۔

پھر مجددی صاحب نے وکیل احمد سکندر پوری کی مذکورہ تینوں کتابیں مجلد تک جلد دکھائیں۔ ان میں سے میاں صاحب نے دو کتابوں انوار احمدیہ (فارسی) اور الکلام انجی بر و ایرادات البرزنجی (عربی) کے عکس طلب کیے تاکہ انہیں حوزہ کی جانب سے چھاپ دیا جائے، مقدمہ ان پر مجددی صاحب لکھیں گے۔

۲ نومبر ۲۰۰۲ء

آج ماہ رمضان المبارک ۱۴۲۵ھجری کی ۱۸ تاریخ ہے اور دن منگل کا، صدر حوزہ نقشبندیہ میاں جمیل احمد صاحب نقشبندی مجددی مدظلہ العالی نے حوزہ کے حاضر باش اراکین کو حرف اان ہوٹل واقع ریس کورس روڈ چاۓ نہ چوک لاہور میں دعوت افطار سے نوازا، اس دعوت میں جن اصحاب نے شرکت کی ان کے اسماء درج ذیل ہیں:

- ۱- پروفیسر محمد اقبال مجددی۔
- ۲- سید جمیل احمد رضوی سابق چیف لائبریرین نیو کمپس پنجاب یونیورسٹی لاہور۔
- ۳- چودھری محمد حنیف چیف لائبریرین نیو کمپس پنجاب یونیورسٹی لاہور۔
- ۴- محمد منیر لائبریرین نیو کمپس پنجاب یونیورسٹی لاہور۔

۵- محمد شیراز فیض بھٹی ایڈوڈ کیٹ ہائیکورٹ لاہور۔

۶- غلام رسول مینجر حفاظان ہوٹل۔

۷- پروفیسر علیم تفصیل (ڈپٹی ڈائریکٹر کالجز ہنجاب لاہور)

۸- عامل لطیف فاروق الحسن۔

۹- فضل کریم (ریٹائرڈ صوبیدار) ۱۰- محمد مقبول آپ یئر لیس ایس پی

۱۱- محمد معروف احمد (مدیر سہ ماہی شیر ربانی ڈائجسٹ)

۱۲- محمد عمر ابن پروفیسر محمد اقبال مجددی۔

۱۳- محمد عالم مختار حق (سیکرٹری حوزہ نقشبندیہ)

تقریب افطار کے بعد ایک غیر رسمی محفل میں سید جمیل احمد رضوی صاحب نے پروفیسر محمد اقبال مجددی سے دو مخطوطوں کے بارے میں ان کی اسنادی حیثیت کے بارے میں دریافت کیا۔ پہلا مخطوطہ ”مناقب محبوبیہ“ (ملفوظات خدا بخش خیر پوری) جمع کردہ قاضی محمد عاقل سجادہ شین چاچہ آں شریف ضلع بہاولپور۔ دوسرا مخطوطہ گلزار عشاق (ملفوظات خواجہ نور محمد مہاروی) (ذکورہ مخطوطوں کی عکسی نقول پروفیسر ڈاکٹر ساجدہ علوی صاحبہ میکنگل یونیورسٹی مانٹریال (کینیڈا) نے سنترل لائبریری بہاولپور سے حاصل کر کے رضوی صاحب کے پروردگاری تھیں)۔ مجددی صاحب نے جواباً کہا کہ اس سلسلے میں سب سے پہلے (INTERNAL EVIDENCE) یعنی اندر ونی شہادت دیکھنا چاہیے کہ اس میں کن لوگوں کا ذکر ہے اور وہ کس عہد سے تعلق رکھتے ہیں۔ پھر دیکھا جائے کہ مخطوطہ کا سہ کتابت کیا ہے اور کاتب کس دورے تعلق رکھتا ہے انہوں نے سلسلہ چیزیں کے ملفوظات کی اسنادی حیثیت کے بارے میں عمومی گفتگو کرتے ہوئے بتایا کہ انہوں نے صدی عیسوی میں جمع کردہ ملفوظات کے مجموعے کی حد تک وضع و جعل سے پاک ہیں جبکہ ابتدائی دور کے اکثر ملفوظات کے مجامع غیر مستند، وضعی اور رطب و یابس کا مجموعہ ہیں۔ البتہ ملفوظات کے تین مجموعوں کو انہوں نے مستند گردانا۔

۱- فوائد القواد (ملفوظات شیخ الشائخ خواجہ نظام الدین اولیاء دہلوی) مرتبہ امیر حسن علائی

معروف بہ خواجہ حسن دہلوی۔

۲- سیر الاولیاء (تذکرہ سلطان الشائخ نظام الدین اولیاء اور ان کے خلفاء) مولفہ سید محمد مبارک علوی کرمانی المعروف بہ امیر خورد۔

۳۔ خیر الجالس (ملفوظات خواجہ نصیر الدین محمود چہارغز دہلی) مرتبہ جمید شاعر معروف بہ قلندر۔ مجددی صاحب نے جمیل صاحب سے کہا کہ وہ اس سلسلے میں شمار احمد فاروقی کی کتاب ”نقش ملفوظات“ پر بھی ایک نظر ڈال لیں۔ اس پس منظر میں راقم نے شیخ محمد اکرام کی آب کوثر، رواد کوثر اور مونج کوثر کی طرف بھی رجوع کرنے کو کہا۔

بعد کی ایک شلی فونک گفتگو (مورخہ ۱۰ دسمبر ۲۰۰۴ء) میں رضوی صاحب نے میرے استفسار پر بتایا کہ مجددی صاحب کی تجویز کے مطابق جب ”مناقب محبوبیہ“ کا جائزہ لیا تو معلوم ہوا کہمناقب محبوبیہ کے جامع قاضی محمد عاقل نہیں بلکہ خواجہ حافظ محمد عاقل ہیں (سجادہ نشین درگاہ اکرمیہ عالیہ چاچڑا شریف بہاولپور) اور گلزار عشقان کے مؤلف بھی خواجہ حافظ محمد عاقل ہی ہیں۔

۶ نومبر ۲۰۰۵ء

میاں صاحب غریب خانہ پر تشریف لائے اور حضرت مولانا محمد امیر شاہ گیلانی کیہ توت (پشاور) کے سانحہ ارتھاں ۲۷ اکتوبر ۲۰۰۳ء پر تعزیتی پیغام ریکارڈ کرایا چونکہ یہ پیغام صدر حوزہ نقشبندیہ کی جانب سے ہے، اس لیے ہم اسے من و عن یہاں درج کر رہے ہیں۔ یہ پیغام بعد میں پندرہ روزہ ”احسن“ پشاور کے ”مولوی جی نمبر“ (مئی تا اکتوبر ۲۰۰۴ء) میں شائع ہوا۔

با سمہ بجانہ

محترم جناب سید غلام الحسین قادری گیلانی صاحب
السلام علیکم و رحمۃ اللہ و برکاتہ

گزارش ہے کہ آنحضرت کا مکتوب نمبر ALM-106 مورخہ ۳ نومبر ۲۰۰۴ء موصول ہو کر کاشف حال ہوا۔ جناب سید محمد امیر شاہ الگیلانی کے سانحہ ارتھاں کی اندوہناک خبر پڑھ کر بڑا رنج ہوا، انا اللہ و انا الیہ راجعون۔

حضرت پیر صاحب شیخ طریقت کے منصب پر ہی فائز نہ تھے بلکہ وہ ایک مستند عالم دین، محقق، ادیب اور مترجم بھی تھے اور ان کے علمی فیوض و برکات کی فیاضاً شیوں سے برصغیر پاک و ہند کا گوشہ گوشہ مستین تھا۔ انہوں نے قلم و قرطاس سے بھر پور کام لیا اور نہ صرف خود کتابیں تصنیف کیں بلکہ متعدد کتابوں کے تراجم کر کے اردو ادب میں گراں بہا اضافہ بھی کیا۔ انہوں نے ”تذکرہ حفاظ پشاور“ لکھ کر اردو میں ایک نئی طرح ڈالی۔ میری تا قص معلومات کی حد تک پاکستان کے کسی بھی شہر کے حفاظ کے اذکار اس نجع پر منضبط نہیں کیے گئے اور اس طرح انہیں علمی میدان میں ایک

انفرادی حیثیت حاصل ہے۔

شاہ صاحب نے ملکی سیاسیات سے بھی بے اعتنائی نہیں بر تی بلکہ تحریک ختم بوت سے لے کر تحریک نفاذ نظام مصطفیٰ تک جو بھی اسلامی تحریکیں اٹھیں، انہوں نے بھرپور اور ثابت کردار ادا کیا۔ خاص طور پر تحریک نفاذ نظام مصطفیٰ کے سلسلے میں قائد اہل سنت جناب شاہ احمد نورانی سے ان کا تعاویں مثالی رہا اور پورے صوبہ سرحد کی زمام قیادت ان کے ہاتھوں میں رہی۔

ہمارے بزرگوں سے آپ کے خانوادہ سیادت کے نہایت قریبی مراسم رہے ہیں، اس حوالے سے شاہ صاحب کی رحلت سے ہمیں ذاتی طور پر بہت صدمہ پہنچا۔ آپ کے جدا مجد آقا سکندر شاہ قادری چشتی کے زیر اہتمام آستانہ عالیہ حضرت شاہ محمد غوث پشاوری ثم لاہوری پر ہر ماہ محفل گیارہویں شریف کا انعقاد ہوتا تو اس میں شیخ الشائخ حضرت میاں شیر محمد شریق پوری نقشبندی مجددی بھی شریک ہوا کرتے اور کئی مرتبہ آپ سے ملاقات کی خاطر میاں صاحب نے پشاور کا سفر بھی اختیار کیا اور آقا سکندر شاہ صاحب کا شریق پور شریف میں قدم رنجہ فرمانے کا ذکر آپ کے والد گرامی قدر بیان فرمایا کرتے تھے۔

راقم الحروف پر بھی مرحوم کی شفقت رہی۔ وہ جب بھی لاہور تشریف لاتے تو حضرت حکیم محمد موئی امرتسری (ریلوے روڈ لاہور) کے مطب پر ضرور قدم رنجہ فرماتے۔ چونکہ راقم بھی حکیم صاحب موصوف کے قدر دانوں میں شامل تھا اور اکثر ان کے پاس آمد و رفت رہتی تھی، اس لیے ان سے حکیم صاحب کے مطب پر ملاقات کے موقع ملتے رہتے اور علمی فتوحات کے بارے میں ان سے تبادلہ خیالات ہوا کرتا، خاص طور پر ان کتابوں کا ذکر ہوتا جو ان کے زیر ندویں یا تصنیف ہوتیں، مطبوعہ کتب ہمراہ لے کر آتے۔

راقم بسلسلہ تبلیغ لندن گیا ہوا تھا، ایک روز پتا چلا کہ حضرت شاہ صاحب بھی بسلسلہ علاج یہاں آئے ہوئے ہیں۔ چنانچہ میں اگلے روز ان کی عیادت کو گیا اور ان کی خیر خیریت دریافت کی۔ کچھ دیران سے صحبت رہی، سلوک و معرفت کی کچھ باتیں ہوتیں، پھر میں چلا آیا۔ اب جب کہ حضرت صاحب اس جہان فانی سے عالم جاودا نی کو سدھا رکھے، دعا یہی ہے کہ اللہ کریم ان کے درجات بلند فرمائے اور انہیں اپنی جوار رحمت میں جگہ عطا فرمائے۔ آمين! البتہ یہ بات اس پہلو سے خوش آئند ہے کہ ان کی رحلت رمضان المبارک کے دوسرے عشرہ میں ہوئی جو سر اپا مغفرت ہی مغفرت ہے۔

مغفرت دارم امید از لطف تو زانکه خود فرمودہ لا تقنطوا
اللہ تعالیٰ آپ کا حامی و ناصر ہو اور آپ کو والد مرحوم کے مشن کو زندہ رکھنے اور اس میں
پیش رفت کی توفیق ارزانی فرمائے، فقط

دعا گو

میاں جمیل احمد شریپوری

سجادہ نشین آستانہ عالیہ شیر بانی شرق پور شریف۔

۲۶ نومبر ۲۰۰۳ء

۱۳ دسمبر ۲۰۰۳ء

یہ میٹنگ "لائف المدینہ" کے "تعارف" کے انگریزی ترجمہ کے سلسلے میں پروفیسر محمد منور صاحب کی قیام گاہ بالمقابل مانیکا ہاؤس گلبرگ III میں بوقت عشاء منعقد ہوئی۔ اس میں تصوف کی بعض اصلاحات کے انگریزی ترجمہ میں پیش آمدہ مشکلات کے حل کے لیے غور کیا گیا۔ مجددی صاحب نے ایسے الفاظ کی ایک الگ فہرست بنانے کی پیش کش کی تاکہ ان پر غور کیا جاسکے جن الفاظ پر اتفاق رائے ہوا، وہ اس طرح ہیں:

prolegomenon

مقدمہ، ابتدائی جائزہ

Non-Deplume

قلمی نام، تخلص

Rotograph

مخطوطہ کا عکس

Collate

تقابل کرنا، تنقیدی جائزہ لینا

۱۰ افروری ۲۰۰۵ء

مجددی صاحب نے بتایا کہ حاجی عبدالکریم کوئٹہ سے کتابیں لائے ہیں، انہوں نے قیصر ہوٹل (چوک شاہ عالمی) میں ایک کرہ نمبر ۲۱۰ دوسری منزل پر کرایہ پر لے رکھا ہے۔ ان کارات کو ٹیکی فون آیا تھا کہ مجدد الف ثانی کے مکتوبات کا عربی ایڈیشن مترجمہ محمد مراد قازانی مطبوعہ بیروت (لبنان) آیا ہے، آکر لے جائیں۔ چنانچہ ہمارا قافلہ قیصر ہوٹل پہنچا جہاں سے مکتوبات کے تین سیٹ میاں صاحب نے خریدے جبکہ ایک مجددی صاحب نے اور ایک میں نے خریدا۔ اس عربی ترجمہ کا نام "المکتوبات البربانیہ" ہے جس پر مصطفیٰ حسین عبده المہادی کے مفید حوالی و تعلیقات ہیں اور یہ ۲۰۰۴ء میں زیور طبع سے آ راستہ ہوا۔

۲۰۰۵ء مارچ

پروفیسر ڈاکٹر ساجدہ علوی صاحبہ میکمل یونیورسٹی (کینیڈا) سے تشریف لائی ہوئی ہیں اور شاہ جمال (اچھرہ) میں اپنے بھائی کے ہاں مقیم ہیں، میاں صاحب نے موقع کو غنیمت سمجھتے ہوئے ان کے اعزاز میں ہوٹل حرفان (ریس کورس روڈ) میں انہیں استقبالیہ دینے کا اہتمام کیا ہے چنانچہ راقم کو اپنے خادم خاص محمد معروف کے ہمراہ پہلے مجددی صاحب کو کالج سے اور پھر ساجدہ صاحبہ کو شاہ جمال سے لانے کے لیے بھیجا چنانچہ ہم نے پہلے مجددی صاحب کو کالج سے لیا اور پھر ساجدہ صاحبہ کی قیام گاہ شاہ جمال پہنچ۔ جب انہیں گاڑی میں فرنٹ سیٹ پر بیٹھنے کو کہا گیا تو انہوں نے بیٹھنے سے اس بنا پر انکار کر دیا کہ ان کی پچھلی سیٹ پر راقم بیٹھا ہوا تھا اور انہیں یہ انتظام قبول نہ تھا۔ میں نے کہا بھی کہ بزرگی کی شناخت علم سے ہے نہ کہ عمر سے، اس کے باوجود جب تک میں سکر کر مجددی صاحب کے ساتھ نہ لگ گیا اور اپنی سیٹ خالی نہ کر دی وہ گاڑی میں سوار نہیں ہوئیں، انہیں حفظ مراتب کا اتنا پاس ہے اور یہ بات ان کے علم و فضل پر ایک روشن ولیل ہے غالباً ان کے پیش نظر یہ مقولہ ہو گا ”گر حفظ مراتب نہ کنی زند لیتی“۔

اب تصویر کا دوسرا رخ ملاحظہ فرمائیے۔ یہ ۶ اپریل ۲۰۰۵ء کی صبح کا واقعہ ہے کہ میاں صاحب میرے گاؤں تشریف لائے اور ایک ارادت مند کو مجھے بلانے کے لیے بھیجا، میں حاضر ہوا دیکھا کہ آپ گاڑی کی عقبی سیٹ پر آرام فرمائیں اور مجھے فرنٹ سیٹ پر بیٹھنے کا اشارہ کیا میں ”الامر فوق الادب“، ”عمل کرتے ہوئے سیٹ پر بیٹھ تو گیا مگر میاں صاحب کی طرف پشت ہونے کے سبب ایک کرب میں بھلا تھا۔ میاں صاحب نے فرست مومنانہ سے میری اس بے قراری کو بھانپ لیا اور فرمایا کہ ”بہہ جاؤ اس کنڈی کوئی گل نہیں، دلوں کنڈ نہ کرنا“، اپنے ایک نیاز مند کے لیے ایسے الفاظ کا اظہار، یہ میاں صاحب کے عجز، مسکنت اور تواضع کی تابندہ درخشندہ مثال ہے، شیخ سعدی نے کیا خوب کہا۔

تواضع کندردار فراز تواضع بجود روراں را اطراف

ان سبق آموز واقعات کے بعد اب ہم ہوٹل حرفان پہنچ چکے ہیں۔ اس خوش گوار ماہول میں میاں صاحب نے ساجدہ صاحبہ کی خدمت میں (۱) الطائف المدینہ (دو سیٹ) (۲) مکتبات مجدد الف ثانی کے انگریزی ترجمہ کا سیٹ۔ (۳) مقامات معصومی کا ایک سیٹ (چہار جلد) اور (۴) شیر بانی ڈائجسٹ (انگریزی) کے چند شمارے تحفہ پیش کیے۔ پھر گفت و گو کا آغاز ساجدہ

صاحبہ کے اس سوال سے ہوا۔

”شیر بانی ڈا جسٹ“ کو پڑھنے والے کون لوگ ہیں اور یہ کم کے لیے نکال رہے ہیں؟
محمد معروف (ایڈیٹر): لوگوں نے اسے پسند کیا ہے رسالہ لا بحریوں میں جاتا ہے فروخت بھی
ہو رہا ہے، لوگ آرنکل بھی صحیح رہے ہیں۔

ساجدہ صاحبہ: میرے کہنے کا مطلب ہے کس لائن کو اختیار کیا ہے؟ اردو میں تو ”نور اسلام“ ہے، ہی۔
محمد معروف: باہر کے لوگوں کے لیے جوار دنیمیں جانتے اس میں زیادہ تر اسلام اور بزرگوں کے
حالات پر مفاسدین شائع کیے جاتے ہیں۔ میاں صاحب نے وضاحت کی کہ پروفیسر
منور حسین صاحب انگریزی پر عبور رکھتے ہیں۔ آستانہ شیر بانی سے واپسی ہے
شیر بانی ڈا جسٹ انہی کی معاونت سے نکل رہا ہے۔

ساجدہ صاحبہ: ایک محقق کے طور پر میں اس سے استفادہ نہیں کر سکتی۔ مجددی صاحب کے استفار پر
انہوں نے بتایا کہ لمز (L.U.M.S) میں میرا لیکچر ”اردو کی اہمیت بحیثیت تحقیقی
زبان کے“ کے موضوع پر ہو گا۔

سلسلہ کلام جاری رکھتے ہوئے انہوں نے بتایا کہ میکمل یونیورسٹی میں شعبہ اسلامیات کے
بانی مبانی C. Smith ہیں انہوں نے اردو میں کتب حوالہ اور اسلامی تہذیب و ثقافت کے متعلق
ہر اہم کتاب اور رسائل کا اس شعبے کی لا بحری میں ہونا لازم قرار دیا۔ ان کی نگرانی میں ایک
پاکستانی معلم عرفان خان صاحب نے رسالہ پیشات کے دس سال کے شذررات پر ایک اہم مقالہ
ایم اے کے لیے شعبہ علوم اسلامیہ میکمل یونیورسٹی میں لکھا ہے۔ ہماری خواہش ہے کہ اس قسم کے
علمی کام پاکستان میں بھی ہوں۔ اس شعبے کے اور ایک پاکستانی طالب علم آصف افتخار صاحب نے
غامدی اور مبولا نامودودی کی بنیادی اصلاحات پر کام کیا ہے۔

اس دوران میاں صاحب گویا ہوئے کہ:

ہمارے پیش نظر اپنے بزرگوں کے عقاید کا پرچار ہے میں نور اسلام کا تاریخ، تجربہ ہوتا گیا۔
نور اسلام میں جو مفاسدین چھپتے رہے ان کی مدے شیر بانی نمبر نکالا مگر افسوس کہ جو لوگ آستانہ
شیر بانی سے فیض یاب ہوئے انہوں نے سماج ٹھنڈیں دیا اور دو صفحے تک کا مضمون بھی لکھ کر نہیں دیا۔
حکیم محمد موسیٰ رحمۃ اللہ علیہ کے پاس جایا کرتا تھا، انہوں نے شیر بانی نمبر کی تعریف کی اور فرمایا:
شیر بانی پر کچھ تو ہے نا۔ پھر حکیم صاحب نے تحریک کی کہ امام عظیم نمبر نکالیں۔ میں نے کہا کہ لکھے گا

کون؟ انہوں نے حوصلہ افزائی کی ان کا ایک حلقة تھا چنانچہ ان کے تعاون سے یہ نمبر لٹلا۔ حکیم صاحب نے کہا کہ مارکیٹ میں شبلی کی سیرہ النعمان ہے یا پھر آپ کا پڑچہ۔ میاں صاحب نے بیان جاری رکھتے ہوئے بتایا کہ بازار میں لوگوں نے بلا اجازت کتابی صورت میں یہ نمبر چھاپ لیا ہے لیکن ہم نے کوئی اعتراض نہیں کیا۔ پھر حکیم صاحب رحمۃ اللہ علیہ کے تعاون سے نور اسلام کا اولیا یے نقشبندی نمبر دو جلد میں اور مجدد الف ثانی نمبر تین جلدوں میں نکالے۔ ظاہر ہے کہ میں اکیلا یہ کام نہیں کر سکتا تھا۔ محترمہ نے اسے میاں صاحب کی کسر نفس پر محمول کیا۔ اب مولانا وکیل احمد سکندر پوری کی دو کتابوں اور قاضی شاء اللہ پانی پتی کے دور سالوں درود فاع حضرت مجدد الف ثانی کے عکس حاصل ہو گئے ہیں انہیں بھی آن شاء اللہ حوزہ نقشبندیہ کی جانب سے شائع کیا جائے گا۔

ساجدہ صاحبہ: میں اپنے کام کے سلسلہ میں دہلی گھنی تھی اور مولانا ابو الحسن زید فاروقی صاحب کے کتب خانہ میں محفوظ قاضی شاء اللہ پانی پتی کی تالیفات کے مخطوطات کی مائیکرو فلم ہمدرد فاؤنڈیشن دہلی کے تعاون سے بنوائی تھی اگر آپ حوزہ نقشبندیہ کی طرف سے ان کو شائع کرنا چاہتے ہیں تو وہ مائیکرو فلم میں آپ کو دوے دوں گی جس پر میاں جمیل احمد صاحب نے پیش کش کی کہ ان میں سے نقشبندی سلسلہ کی کتاب ہم حوزہ نقشبندیہ کی طرف سے شائع کر دیں گے۔

ڈاکٹر ساجدہ صاحبہ: میری ایک ادنیٰ تجویز ہے۔ آپ کی خانقاہ میں علمی و روحانی باتیں ہوتی ہیں وہ ریکارڈ میں آنی چاہئیں۔ آج بظاہر ان کی اہمیت معلوم نہیں ہوتی لیکن وقت گزرنے پر لوگوں کو کچھ یاد نہیں رہے گا اور نہ ہی کوئی بتانے والا ہو گا کہ اس خانقاہ کی علمی حیثیت کیا تھی؟ آج بہت سی معروف خانقاہوں کے ماضی کے متعلق یہی معاملہ در پیش ہے۔

میاں صاحب نے جواب فرمایا کہ اب اس دور میں ہمارے معارف لکھنے والا کون رہ گیا ہے۔ سلسلہ کلام جاری رکھتے ہوئے میاں صاحب نے فرمایا کہ پروفیسر ڈاکٹر محمد مسعود احمد صاحب نے جہان امام ربانی مجدد الف ثانی مرتب کیا ہے انہوں نے نور اسلام کے مجدد الف ثانی نمبر کے مقامیں کی مذکورہ کتاب میں شمولیت کے بارے دریافت کیا تھا میں نے بخوبی اجازت دے دی، چنانچہ انہوں نے بہت سے مقامیں اس میں شامل کر لیے ہیں۔

مسجدی صاحب: اس کا افتتاح ۱۰ اپریل کو کراچی میں اور ۲۳ اپریل کو لاہور میں "ایوان اقبال" میں ہو گا۔ پروفیسر مسعود احمد صاحب بذات خود تشریف لارہے ہیں، بیان جاری رکھتے

ہوئے مجددی صاحب نے بتایا کہ ان دونوں نقشبندی سلسلے کی تین اہم کتابیں چھپی ہیں۔ (۱) تاریخ و تذکرہ خانقاہ سراجیہ نقشبندیہ مجددیہ کندیاں ضلع میانوالی اور (۲) تاریخ و تذکرہ خانقاہ احمدیہ سعیدیہ موی زی شریف (ڈیرہ اسماعیل خاں)۔ یہ دونوں کتابیں محمد نذر ربانجھا کی مرتبہ ہیں (۳) ایک بُلگہ کی تاریخ لکھی گئی ہے۔ تذکارہ جگویہ از ڈاکٹر صاحبزادہ انوار احمد گوئی جو ۱۶۵۱ء سے ۱۹۲۵ء تک کے دور کا احاطہ کرتی ہے۔ محترمہ اس سے استفادہ کر سکتی ہیں۔ ان کتابوں میں Scattered (منتشر) مواد جمع کر دیا گیا ہے۔ انہوں نے مزید بتایا کہ شاہ احمد سعید صاحب مجددی نے ۱۸۵۷ء کی جنگ آزادی کو جہاد قرار دیا اور پھر انگریز کی پکڑ و حکڑ کے خطرہ سے حریمِ الشریفین ہجرت کر گئے۔ اور اپنی خانقاہ مظہری دہلی کو اپنے خلیفہ خواجہ دوست محمد قدمداری کے سپرد کر گئے۔

دہلی کی خانقاہ مظہری سے خطی نسخہ موی زی اس لیے منتقل کیے گئے کہ حضرت شاہ احمد سعید صاحب کی جائیداد مع کتب خانہ ضبط ہونے کا اندیشہ تھا چنانچہ ایسا ہی ہوا اور اس کے صرف وہ مخطوطات بچے جو موی زی بھیجے گئے تھے باقی دہلی کے مدرسوں اور خانقاہ کے کتب خانے اور اب اغڈیا آفس لابریری لندن میں ذخیرہ دہلی کے نام سے جدا گانہ سیکیشن میں محفوظ ہیں۔

انہوں نے مزید بتایا کہ میں نے ”مقامات مخصوصی“ کا نسخہ وہیں سے لیا اور دوسرا نسخہ مولانا زید ابو الحسن فاروقی کے کتب خانہ سے، تیرے نسخہ کا علم مدینہ منورہ ہونے کا تھا مگر اس کے حصول میں کامیابی نہ ہو سکی۔ مجددی صاحب نے محترمہ کو مخاطب کرتے ہوئے کہا کہ نمائش کتب کا آج آخری دن ہے۔ ایک چکروہاں لگالیں وین گارڈ پر بہت سی کتابیں ہیں خدا بخش لابریری پشنہ کا کیٹلاگ ۳۶ جلدوں میں ری پرنٹ ہو گیا ہے۔ وین گارڈ نے ہندوستان سے تین کروڑ کی کتابیں منگوائی ہیں، کتابوں کے کارٹن ڈائریکٹ نمائش ہال میں آتے ہیں اور وہیں کھلتے ہیں شاکرین کتب کے مناظر دیکھنے والے ہوتے ہیں کہ وہ کس طرح کتابوں پر ٹوٹے پڑتے ہیں زرمیادلہ کے نرخ پہلے دن ۵۰ پیسے فی روپیہ اغڈیں کرنی میں تھے پھر ۶۹ پیسے فی روپیہ ہو گئے۔ انہوں نے مزید بتایا کہ خدا بخش لابریری کے ڈائریکٹر ڈاکٹر اقبال احمد صاحب بھی آئے ہوئے۔ یہ پاکستان میں پہلی بین الاقوامی نمائش کتب ہے جو فریلیس بیٹھڈم کے EXPO سنٹر میں ۳ مارچ سے ۲۰۰۷ء تک منعقد ہوئی۔

تھے یہ ڈاکٹر قیام الدین احمد صاحب کے بیٹے ہیں جنہوں نے ”وہابی مومن“ لکھی تھی یہ ان کا PHD کا مقالہ ہے پاکستان میں اسے نیشنل بک فاؤنڈیشن اسلام آباد نے عکسی صورت میں Reprint کر دیا ہے، پاکستان میں ہی اس کا اردو میں ترجمہ بھی چھپ چکا ہے اگر وہ بھی ختم ہے۔ محترمہ نے کہا کہ وہابی مومن اب حقیقت بن گئی ہے انہوں نے پروفیسر حسن عسکری ۲ سے اپنی ملاقات کا تذکرہ بھی کیا جس پر مجددی صاحب نے کہا کہ میری بھی ان سے ملاقات ہوئی مگر وہ اس وقت معذور ہو چکے تھے میں ان سے گھر ملنے گیا تھا۔ کتب خانہ خدا بخش میں میری ملاقات پاول جیکن ۳ صاحب سے ہوئی۔

سلسلہ کلام جاری رکھتے ہوئے انہوں نے بتایا کہ سیدہ جعفر اور پروفیسر گیان چند جیں نے ”تاریخ ادب اردو“ پانچ جلدیوں میں لکھی ہے جو آغاز سویں صدی تک کی تاریخ پر مشتمل ہے۔ اس دوران مجددی صاحب نے مشق خواجہ صاحب کے انتقال (۲۱ فروری ۲۰۰۵ء) کی خبر سنائی جس پر محترمہ نے رنج و افسوس کرتے ہوئے کہا کہ ”بتیاں بھرہ ہی ہیں“

میاں صاحب: سنا ہے Sufism in Soviet Union نام کی کوئی کتاب چھپی ہے۔
مجددی صاحب: جی ہاں! ایران میں اس کتاب پر تبصرے چھپے ہیں اس کی کاپی مل جائے گی۔ یہ کتاب دراصل فرانسیسی زبان میں ہے جو پیرس سے ۱۹۸۷ء میں طبع ہوئی بعد میں اس کا انگریزی ترجمہ اس نام سے چھپا تھا۔

میاں صاحب: مجھے ملک حسن علی صاحب نے بتایا کہ مکتوبات مجدد الف ثانی مولانا شمس الدین ناوارہ کتب فروش (زیر مسلم مسجد) کے یہاں سے مل جاتے ہیں یہ امر ترسرے چھپے ہیں میں مولوی صاحب کی دکان پر پہنچا اور اپنا مدعایاں کیا۔ انہوں نے کہا کہ اس کتاب کا اردو میں ترجمہ پروفیسر محمد مسلم عظیم آپادی نے کیا ہے جسے نفسِ اکیڈمی کراچی نے لے لائے ہیں میں بار دوم شائع کیا۔

۲ پروفیسر سید حسن عسکری (ف ۲۸ نومبر ۱۹۹۰) دور و سطی کی تاریخ ہند کے ماہر استاد سر جارود ناٹھر کار کے شاگرد اور متعدد تحقیقی کتابوں کے مولف تھے ان کو دو ارمغان (بن بان انگریزی) پیش کیے گئے ایک ان کی زندگی میں دوسرا ان کی وفات کے بعد، ان کے مقالات کی اب تک سات جلدیں طبع ہو چکی ہیں۔

۳ جو ایک عرصہ سے حضرت شیخ شرف الدین سعیٰ منیری پر کام کر رہے ہیں اب تک آپ کے مکتوبات و ملفوظات کا انگریزی ترجمہ اور آپ کے حالات پر انگریزی میں ایک اہم کتاب بھی لکھ کر شائع کر چکے ہیں۔

مکتوبات مل جائیں گے آپ کے لیے ان کا ہدیہ صرف ۸۰/- روپے ہو گا۔ چنانچہ میں نے مکتوبات خرید لیے اور ان کا مطالعہ شروع کر دیا، دوران مطالعہ عقیدے کے متعلق جو پاتیں آئیں انہیں انڈر لائس کرتا گیا۔ ڈاکٹر بشیر احمد صدیقی میرا بہت خیال رکھتے ہیں ان کی وجہ سے ”ارشادات مجدد“ چھپی۔ مکتوبات کا مطالعہ میں نے اتنی بار کیا کہ بعض منتخب پیرے مجھے زبانی یاد ہو گئے۔ اور اب تک یاد ہیں اور میں لوگوں کو سناتا بھی رہتا ہوں، (پھر میاں صاحب نے ایک پیرہ سنایا بھی)۔

ملک حسن علی صاحب نے مکتوبات مجدد الف ثانی کی بعض عبارات میں قطع و برید کر کے ”تعلیمات مجددیہ“ کے نام سے ایک کتاب شائع کی جس کے جواب میں میں نے ”ارشادات مجدد“ چھاپی اس پروقار انبالوی صاحب نے بھرپور تبصرہ شائع کیا۔ عقاید و نظریات کا تحفظ ہماری ذمہ داری ہے میاں صاحب نے بیان جاری رکھتے ہوئے کہا کہ حکیم محمد موسیٰ امر ترسی رحمۃ اللہ علیہ نے اپنی وفات سے پندرہ سال پیشتر فرمایا تھا کہ آپ نے کم و بیش دو کروڑ روپیہ خرچ کر دیا۔ میں نے جواباً کہا کہ بزرگوں کے صدقے جو میر آتا ہے خرچ کر دیتا ہوں۔ پھر میاں صاحب نے محترمہ سے مخاطب ہو کر کہا کہ دعا فرمائیں کہ میرے پوتوں میں سے کوئی اس کام کے لیے تیار ہو جائے۔ برخوردار خلیل احمد کی بزرگی کو لوگ بہت مانتے ہیں یہ درویش صفت ہے۔ چودھری سردار محمد سابق آئی جی پولیس، جواب وفات پاچکے ہیں ان کے بہت معتقد تھے، میرا ایک پوتا ولید احمد جواد (ضاجز ادہ خلیل احمد صاحب کا بیٹا) ایف سی کالج میں زیر تعلیم ہے۔ اس کا خرچ ایک اماں جی نے برضاء و غبت اٹھا رکھا ہے وہ خلیل احمد کی بہت معتقد ہیں۔ ساجدہ صاحبہ نے لقہہ دیتے ہوئے کہا خدا کرے آپ کی روایات جاری رہیں۔

مجددی صاحب نے مجلس شیخ عبدالحق محدث دہلوی (اللطیف آباد، حیدر آباد) کا ذکر کیا اور بتایا کہ شیخ صاحب سلسلہ نقشبندیہ میں بیعت ہو گئے تھے۔ انہیں حضرت خواجہ باقی باللہ سے بھی خلافت تھی تفصیل ”مقامات معصومی“ کی پہلی جلد میں ہے۔

میاں صاحب: دیوبندی کہتے ہیں حاجی امداد اللہ مہاجر بھی ہمارے عقیدے کے تھے، آپ حاجی صاحب کا رسالہ ”فیصلہ نفت مسئلہ“ پڑھ کر دیکھیں تمام اختلافی مسائل علم غیب، عرس کا انعقاد وغیرہ میں وہ ہمارے ہم نواہیں۔

سلسلہ کلام جاری رکھتے ہوئے میاں صاحب نے اکشاف کیا کہ ”مصنف عبدالرزاق“

سے انہوں نے حدیث ”اول مَا خلقَ اللَّهُ نورِي“ ہی نکال دی ان کے پاس ذرائع ہیں اور آج کل سائنسیک طریقے سے جدیلی بڑی آسان ہے۔

میاں صاحب نے کہا کہ امام ابوحنیفہ کے نام سے جو روایات بیان کی جا رہی ہیں وہ معروف فقہ خنفی کے موس امام ابوحنیفہ نہیں بلکہ کوئی دوسرے ابوحنیفہ تھے جن کی روایات کو ہمارے امام ابوحنیفہ سے ملا کر احتاف کو بد نام کیا گیا۔ ڈاکٹر ساجدہ صاحبہ نے بتایا کہ اسی طرح روایات مسخ کر کے اختلافات بڑھائے گئے۔ محمد اقبال مجددی نے اسی بات کو آگے بڑھاتے ہوئے کہا کہ ہندوستان میں انگریزوں نے علماء اسلام کے مابین پھوٹ ڈالنے کے لیے ان کو بہت سرمایہ فراہم کیا جس کا ڈاکٹر ساجدہ نے اثبات کرتے ہوئے کہا کہ ہم نے تواب ان کو بھی مات کر دیا ہے۔

ڈاکٹر ساجدہ علوی صاحبہ نے کہا کہ آپ کی محفوظ میں جو علمی باتیں ہوتی ہیں ان کو ریکارڈ میں لانا چاہیے، میاں صاحب نے کہا کہ ایسا ہی کیا جا رہا ہے اور اس وقت اس محفوظ کی تمام باتیں ریکارڈ کر لی گئی ہیں۔

ڈاکٹر ساجدہ علوی صاحبہ: انٹرنیٹ کے آجائے سے اردو زبان کو بہت ہی نقصان ہوا ہے، ٹیلی ویژن اور دیگر ذرائع ابلاغ اردو میں بے شمار انگریزی الفاظ استعمال کر رہے ہیں جس سے اس زبان کا مستقبل خطرہ میں محسوس ہوتا ہے انہوں نے اظہار افسوس کرتے ہوئے کہا کہ اب ”نوائے وقت“ میں بھی اس قسم کے الفاظ چھپتے ہیں کہ منتعلیاں لگی ہوئی ہیں، ڈیل ہو گیا ہے میرا تھن (میرا تھن) وغیرہ۔ ہمارے ملک میں علاقائی زبانوں میں بھی بری طرح متاثر ہو رہی ہیں میکمل یونیورسٹی میں میرے ایک ساتھی ہیں ڈاکٹر ہومر ڈنیس (Dr. Homer Denice) انہوں نے حال ہی میں زبانوں کے بارے میں تحقیق کی ہے اور اپنے مقالہ میں بتایا کہ پس ماندہ ملکوں میں ہر پندرہ منٹ میں ایک زبان ختم ہو رہی ہے یعنی ان پر جدید یورپیں زبانوں کی اتنی چھاپ ہو رہی ہے کہ ان زبانوں کے ختم ہونے میں اب زیادہ وقت نہیں لگتا۔

ڈاکٹر ساجدہ صاحبہ نے مزید کہا کہ حکیم محمد موسیٰ امرتسری مرحوم کاذ خیرہ کتب پنجاب یونیورسٹی میں چلا گیا، یہ چھتوں کے حوالے سے بہت قیمتی کوئی کشش ہے۔ اسی طرح میاں جیل احمد صاحب کا کتب خانہ بھی خانقاہ شرقپور سے پنجاب یونیورسٹی میں آگیا ہے یہ تو اصلاً ایک خانقاہ کی زینت تھا

اے تو خانقاہ میں ہی ہونا چاہیے تھا محمد اقبال مجددی نے اس کا جواب دیتے ہوئے کہا کہ اب مزاج بدل گئے ہیں، خانقاہوں کے سجادگان علم سے بے بہرہ ہو چکے ہیں صاحبزادگان محسن رسمی خیر ہیں انہیں علم و تحقیق سے کوئی مناسبت نہیں ہے میاں صاحب نے اپنا ذخیرہ کتب دے کر جو مثال قائم کی ہے وہ قابل تقلید ہے دیگر وہ خانقاہیں جہاں اب کتب سے استفادہ کرنے والے نہیں رہے وہاں کتب تباہ و بر باد ہو رہی ہیں اسی طرح دیگر خانقاہوں کے کتب خانے بھی بڑی بڑی لا جبری یوں میں خلل ہو جائیں تو تحقیق کرنے والوں کے لیے آسانیاں پیدا ہو جائیں گی اب آپ جو تحقیقی کام

"Eighteenth Century Intellectual History of Pakistan with Special reference of the Madrassah and Khanqah" کے عنوان سے کر رہی ہیں۔ جب یہ تحقیقی کتاب طبع ہو گی اور اس کا اردو ترجمہ ہو کر پاکستان کی خانقاہوں میں جائے گا تو اس سے مزید تحریک پیدا ہو گی اور اہل مدرسہ و خانقاہ اس طرف متوجہ ہوں گے چند اصحاب بھی اس کی اہمیت کو سمجھ گئے تو مثالیں بن جائیں گی۔ محترمہ نے بتایا کہ اس وقت میری تحقیقی توجہ کا مرکز پنجاب کی سلسلہ چشتیہ کی خانقاہیں ہیں حضرت خواجہ نور محمد مہاروی، خواجہ سلیمان تونسی وغیرہ ان شاء اللہ اس کی دوسری جلد پنجاب کے نقشبندی صوفیہ پر ہو گی۔ میری تو ان پر کام کر کے آنکھیں کھل گئی ہیں کہ ان حضرات کا دعوت و ارشاد اور اصلاح احوال میں کتنا اہم کردار ہے۔ اس میدان میں یورپین محققین نے دشواریوں کے باعث ہار مان لی ہے خاص طور پر کارل ارنست (Carl Ernst) نے اس قسم کے موضوع پر کام کرتے ہوئے پنجاب پر اس طرح کی تحقیق کو قابل عمل بنایا ہے۔

ذکر کردہ کے اختتام پر پھلف کھانا مع فواکہات پیش کیا گیا، فراغت کے بعد میاں صاحب نے محترمہ کا شکریہ ادا کیا کہ انہوں نے اپنی مصر و فیت میں سے یقینی وقت کا لا جس پر محترمہ نے کہا یہ تو میری عزت افزائی ہے بلکہ یہ بھی چھوٹا لفظ ہے میں کھل کر بات کر لیتی ہوں، کوئی غلطی ہو تو معاف کیجیے گا۔ اللہ تعالیٰ آپ کو صحت و تکریت دے۔ میرے لیے دعا فرمائیں۔ میاں صاحب نے کہا کہ مجھے بیماریوں نے گھیر رکھا ہے، رفع حاجت وغیرہ کے لیے کمود کا محتاج ہوں، نماز بھی کری پر بیٹھ کر ادا کرتا ہوں۔

مجد دی صاحب: واہی کب ہے؟ حوزہ نقشبندیہ کے لیے اپنی رائے ضرور لکھ بھیجیں۔
محترمہ : ۱۸ مارچ کو روائی ہے موقع ملا تو پھر سکی۔

خداحافظ

۲۹ مارچ ۲۰۰۵ء

یہ میٹنگ ہوئی حرفان (ریس کورس روڈ) میں ہوئی، روادو حوزہ کے علاوہ انگریزی رسالہ شیر رہانی ڈا جسٹ کی طباعت اور اس کے بازاری سائز (Time) کے مطابق چھاپنے پر اتفاق کیا گیا۔ میاں صاحب نے محمد امین شرقوی (متوفی ۶۷-۰۶-۲۹) مدیر "مجمع" کا سارا الائف کیریئر بیان کیا جس کی تفصیل یہاں لا حاصل ہے۔ حضرت میاں شیر محمد صاحب شرقوی کی سوانح عمری بھی انہوں نے چھپوائی تھی اور انہی کی ترغیب سے "نور اسلام" کا اجراء ہوا تھا اور پھر ان کی خدمات پر بھی روشنی ڈالی۔

۳۰ مارچ ۲۰۰۵ء

روادو کے متعلق مجد دی صاحب کی تجویز تھی کہ اسے پلکے کاغذ پر ۲۵۰ کی تعداد میں چھاپا جائے جبکہ میری تجویز ۵۰۰ کی تھی اور میاں صاحب کی اس سے دُغی (چنانچہ یہ ایک ہزار کی تعداد میں ہی چھی) مجد دی صاحب کا موقف یہ تھا کہ روادو پر اتنا خرچ کرنے کے بجائے یہ رقم کسی علمی کتاب کے چھپنے پر صرف کی جائے۔ مجد دی صاحب حوزہ کی جانب سے جو مخطوطہ چھاپنا چاہتے ہیں یہ منحصر بہ فرد نہ ہے اور عربی زبان میں ہے جسے خواجہ محمد سعید کے صاحبزادہ عبدالاحد وحدت نے سولہ سال کی عمر میں تصنیف کیا، پھر انہوں نے خاندان مجددیہ کے سفر حرمین شریفین پر روائی اور بادشاہ اور نگ زیر عالمگیر کے لیے کامیابی کی دعا وغیرہ کا ذکر کیا جس کا تذکرہ "مقامات مخصوصی" کے دیباچہ میں بھی ہے۔ انہوں نے بتایا کہ خواجہ محمد مخصوص پر دو کتابیں لکھی گئی ہیں۔ ۱۔ حنات الحرمین جس کا اردو ترجمہ میں چھاپ چکے ہیں (مکتبہ سراجیہ خانقاہ احمد یہ سعیدیہ موی زی شریف ڈیرہ اسما علی خان ۱۹۸۱ء) یہ کتاب عربی میں تھی جو ناپید ہے البتہ اس کے فارسی میں تراجم ملتے ہیں۔ دوسری کتاب حوزہ کی جانب سے پہلی مرتبہ چھپے گئی یہ بھی عربی میں ہے جس کا آج تک نہ فارسی میں اور نہ ہی اردو میں ترجمہ ہوا۔ (یہ کتاب ہے لطائف المدینہ)

۳۱ مارچ ۲۰۰۵ء

مجد دی صاحب نے ترکی سے موصولہ مجذد ش طوسون کی ترکی زبان میں مجد دی صاحب پر لکھی گئی کتاب دکھائی جس میں "مقامات مخصوصی" کے حوالے بھی آگئے ہیں، یہ لوگ اتنے باخبر ہیں۔

﴿حصیرہ﴾ حوزہ نقشبندیہ کی مطبوعات روداد حوزہ نقشبندیہ اور لائف المدینہ پر اہل علم کے تاثرات

۱- شاہ انجم بخاری مدیر المدقائق (مجلس شیخ عبدالحق محدث دہلوی لطیف آباد حیدر آباد سندھ) جناب محمد عالم مختار حق زید مجدد حوزہ نقشبندیہ کی کارروائیوں کو خوب ضبط تحریر میں لائے ہیں پڑھ کر بہت بھی لطف آیا اور آگاہی حاصل ہوئی۔ لائف المدینہ کے مقدمہ، حواشی و تعلیقات میں جس درجہ تحقیق و ججوئے کام لیا گیا ہے وہ اہل نظر سے پوشیدہ نہیں، کتابیات سے فیض رسانی کا سامان مہیا ہوتا ہے۔

۲- معین الدین عقیل شعبہ اردو جامعہ کراچی۔

عبدالاحد وحدت کی لائف المدینہ آپ نے مقدمہ میں کمال محنت کا ثبوت دیا ہے جو آپ کا وصف ہے۔ روداد حوزہ نقشبندیہ بہت معلوماتی ہے کئی باتیں اس سے پتا چلیں جسے مستقل جاری رکھنے کی کوشش کیجیے۔

۳- راجہ نور محمد نظامی (ڈائریکٹر ارکیوا وجیکل، ہماریکل اینڈ ٹکچرل آئیڈی میڈیا گاڑھن ابدال انگل) یہ آپ کا حضرات کرام نقشبندیہ مجددیہ سے عشق و محبت ہے کہ آپ ان کی نادر و نایاب تالیفات کو منظر عام پر لا کر ایک بہت بڑی خدمت اپنے سلسلہ کی فرمار ہے ہیں۔

۴- محبوب احمد بھٹی کروڈل عین ضلع لیہ

اپنے مکتوبات میں اور باتوں کے علاوہ ملفوظات خواجہ بہاء الدین نقشبند کے دو مخطوطات کی نشاندہی کی ہے جو سندھ یونیورسٹی جام شور و حیدر آباد میں موجود ہیں۔ پہلا مجموعہ ملفوظات مولانا علاء الدین غجد والی کا جبکہ دوسرا محمد ابن محمود بخاری کا مرتبہ ہے۔

۵- فوجدت طوسون پروفیسر شعبہ الہیات مرمر یونیورسٹی استنبول ترکی (بزبان انگریزی) بنام مجددی صاحب۔

مکتب الیہ نے مقامات مخصوصی کو مطالعہ نقشبندیت کے لیے ایک اہم مأخذ قرار دیا ہے انہوں نے ”ابن عربی سو سائیٹ آف یو کے“ کی طرز پر ایک ”نقشبندی سو سائیٹ“ کی تجویز پیش کی ہے جس کے سربراہ پروفیسر محمد اقبال مجددی اور حامد الگر ہو سکتے ہیں۔

(یہاں یہ بات بھی قابل ذکر ہے کہ فوجدت طوسون نے حضرت مجدد الف ثانی کی تین

کتابوں (۱) معارف لدنیہ۔ (۲) مکاشفات غیبیہ اور (۳) مبداء و معاد کا ترکی میں ترجمہ کیا ہے جو چھپ گیا ہے)

۶- یہ ناش مرز اکا مکتب ہے جو تاشقند از بکستان سے میاں صاحب کے نام لکھا گیا ہے یہ چونکہ ایک اہم مکتب ہے اس لیے اسے من و عن شائع کیا جا رہا ہے۔ میاں صاحب کا جوابی مکتب بھی جواہم نکات پر مشتمل ہے مذکورہ مکتب کے بعد اسے بھی شریک اشاعت کیا جا رہا ہے۔

محترمی میاں جمل احمد صاحب!

آداب!

کچھ دن ہونے آپ کا نوازش نامہ مل گیا۔ اسے پڑھ کر خوشی ہوئی کہ حوزہ نقشبندیہ نے ایک نیک سرگرمی کا آغاز کیا ہے۔ ازبکستان میں متعلقہ موضوع پر کافی کام ہو چکا ہے اور آج کل بھی کیا جا رہا ہے۔ اس سلسلہ میں آپ سے رابطہ قائم کرنے کی آرزو ہوئی، اپنا تعارف کرا رہا ہوں۔ میں تائشمند میں اردو زبان پڑھ کر یہیں مشرقی آشی شوٹ میں اس زبان کو مددوں سے پڑھا رہا ہوں۔ میں خود تصوف کی تعلیمات سے بے بہرہ ہوں، لیکن چاہتا ہوں کہ ایک پل کی حیثیت سے آپ کے ادارے اور ازبیک عالموں کو ملا دوں تاکہ بعد میں آپ کے مابین تعلقات برآہ راست ہوتے رہیں۔ فی الحال میرا ایک شاگرد جو آج کل اردو سیکھ رہا ہے اس موضوع سے دلچسپی لینے لگا ہے اور آگے چل کر نقشبندیہ سے متعلق کسی قلمی نسخہ یا اس کے اور پہلو پر تحقیقی کام کرنا چاہتا ہے، اگر ہو سکے تو آپ کے پاس موجود مخطوطات کی فہرست روانہ کر دیں، بعد میں ہم بھی یہاں ہوئے کام سے متعلق معلومات فراہم کریں گے۔

آپ کا تاش مرزا

رابطہ کے لیے گمراہ پتہ حسب ذیل ہے

Tashmirza Khalmirzaev

Hamza District, Donishmand

Str H #38 P.O 700116 Tashkent, Uz bekistan.

Tel (998-97) 981698 /e-mail: adilmirza@yahoo.com

باسمہ سبحانہ

بخدمت جناب تاش مرزا صاحب سلمہ

السلام علیکم!

آپ کا خط ملائکریہ، حوزہ نقشبندیہ کے علمی و تحقیقی پروگرام سے دلچسپی کے اظہار کا بھی
ملائکریہ۔

ہم نقشبندی سلسلہ کے نادر مخطوطات کی اشاعت کا منصوبہ لیے ہوئے ہیں کئی اہم مخطوطات
پر تحقیق و تعلیق کا کام زیر نظر ہے۔ چند روز میں اس سلسلہ کا پہلا خطی نسخہ لائف المدینہ (احوال
حضرت خواجہ محمد سعید سرہندی) طبع ہونے والا ہے۔

امل تحقیق کی راہنمائی کے لیے ہمارا ادارہ سلسلہ نقشبندیہ کے اصل مأخذ اور مخطوطات کی ایک
فہرست مرتب کرنے کے منصوبہ پر غور کر رہا ہے۔ ابھی اس پر کام شروع نہیں ہوا جو نبی پا یہ محبیل کو
پہنچا آپ کو اس کی ایک نقل ارسال کروی جائے گی۔

ہمارے ادارہ کو اس امر سے بہت دلچسپی ہے کہ گز شہر چند سالوں میں سنترل ایشیا میں
نقشبندی سلسلہ پر کیا اور کتنا تحقیقی کام ہوا ہے نہ تو ہمارے پاس اس کے جاننے کے کوئی ذرائع ہیں
اور نہ ہی ان کو حاصل کرنے کے لیے ہمیں کوئی معلومات ہیں، ہم نے حوزہ نقشبندیہ کی اوپریں
روداد میں اس امر کی طرف اشارہ بھی کیا ہے۔

ہمارے ادارہ کے ایک رکن محمد اقبال مجددی نے حضرت خواجہ محمد مصوم نقشبندی سرہندی کے
احوال و تعلیمات تحریک احیاء دین کے موضوع پر ایک اہم مخطوط مقامات مصوی (فارسی) ایڈٹ
کیا ہے جو (۲۰۰۵ء) کو چار فہیم مجلدات میں شائع ہو گیا ہے۔ اس کی چھٹی جلد میں اس سلسلہ کی
ایک مفصل ہلپو گرافی موجود ہے جو آپ کی راہنمائی کے لیے مفید ہو سکتی ہے جس کی نقل آپ کو سمجھی
جاری ہی ہے۔

آپ مہربانی فرمائی کہ اوزبک محققین و علماء سے ہمارا تعارف کروادیں اور ان سے براہ
راست مراسلت کا سلسلہ شروع کروادیجیے، جس کے لیے ہمارا ادارہ آپ کا ملکہ گزار رہے گا اور
آپ کی اس نیکی کا ہمارے ادارہ کی دوسری رواد میں تذکرہ کیا جائے گا۔

میاں جمیل احمد شریپوری نقشبندی مجددی

حوزہ نقشبندیہ

باسمہ سبحانہ

گرامی قدیم جناب ڈاکٹر شیر محمد زمان صاحب!

السلام علیکم ورحمة اللہ وبرکاتہ

مورخہ ۲۳ مارچ ۲۰۰۴ء کے روز نامہ ”جنگ“ لاہور میں یہ خوش کن خبر نظر نواز ہوئی کہ آں جناب کو حکومت پاکستان نے یوم جمہوریہ کی تقریب کے باوقار موقع پر آپ کی علمی خدمات کے اعتراض میں ”ستارہ امتیاز“ کے اعزاز سے نوازا ہے۔ صدر حوزہ نقشبندیہ میاں جمیل احمد صاحب کی طرف سے بالخصوص اور دیگر جملہ اراکین وابستگان حوزہ کی طرف سے بالعموم آپ کو اس فضیلت پر ہدیہ تحریک پیش کیا جاتا ہے۔

محمد عالم مختار حق
(سیکرٹری حوزہ نقشبندیہ)

ڈاکٹر شیر محمد زمان صاحب (ستارہ امتیاز)
چیئرمین اسلامی نظریاتی کونسل حکومت پاکستان اسلام آباد

با اسمہ بحاجۃ

جناب محترم مدیر صاحب المظہر

ماہر رضویات، مسعود ملت، جناب پروفیسر ڈاکٹر محمد مسعود احمد صاحب مظہری مدظلہ العالی ایک طویل عرصے سے حضرت امام ربانی مجدد الف ثانی شیخ احمد سرہندی کی بارگاہ عالیہ میں ان کے شایان ایک یادگار ارمغان علمی پیش کرنے کے لیے اپنے شب و روز وقف کیے ہوئے ہیں۔ ان کا یہ ارمغان محبت و عقیدت سات ضخیم جلدیوں پر محيط ہے اور اب بتائید ایزدی طباعت کے مراحل تیزی سے طے کر رہا ہے۔ راقم کے نام موصوف کے ایک حالیہ مکتوب گرامی سے معلوم ہوتا ہے کہ اس کی طباعت سال نو ۲۰۰۸ء کے ماہ مارچ تک پایہ سمجھیل کو پہنچ جائے گی اور ۱۱ اپریل کو کراچی میں اس سلسلے میں ایک محفل تشکر کے انعقاد کا اہتمام کیا گیا ہے۔

ہم جناب مسعود ملت کی خدمت عالیہ میں بصیرتیم قلب حوزہ نقشبندیہ کی طرف سے پیغمبگی ہدیہ تبریک پیش کرتے ہیں کہ اللہ تعالیٰ نے اپنے فضل و کرم سے انہیں اس علمی کام کی سمجھیل کی سعادت سے نوازا۔ موصوف خلق خدا کی ہدایت و رہنمائی کے لیے روحانی طور پر جو فریضہ انجام دے رہے ہیں انہیں زندہ و تابندہ رکھنے کے لیے بھی کیا کم تھا کہ انہوں نے ایک ایسا معزکہ سر کیا جو رہتی دنیا تک ان سے یادگار رہے گا اور ان کی یاد کی شمع دلوں میں ہمیشہ فروزان رہے گی۔

یلوح الخط فی القروط اس دھراؤ و کاتبہ رمیم فی التراب

تحدیث نعمت کے طور پر عرض کیا جاتا ہے کہ راقم نے بھی اس کا خیر میں حروف چینی کے حوالے سے حصہ لیا۔ خدا تعالیٰ شرف قبولیت سے نوازے۔ آمين بجاه نبی الکریم الامین۔

فقط

محمد عالم عمارق

(سیکرٹری حوزہ نقشبندیہ لاہور)

(یہ مکتوب بعد میں ماہنامہ المظہر کراچی کے اپریل ۲۰۰۸ء کے شمارہ میں شائع ہوا)۔

Proceeding of

HOUZA-i-NAQSHBANDIAH

2004-2005 A.D.

Compiled by

Muhammad Alim Mukhtar-e-Haque
Secretary Houza-i-Naqshbandiah

Published by

Houza-i-Naqshbandiah Kashana-e-Sher-e-Rabbani
House # 5, Ajmari Street, Hajvari Muhallah
Darbar Data Ganj Bukhsh Lahore.